



UNIVERSAL  
LIBRARY

**OU\_198944**

UNIVERSAL  
LIBRARY

**JIA UNIVERSITY LIBRARY**

2 Accession No. **14773**

17 D.

ಶ್ರೀಕಂಠನ

ವಾಣಿಜ್ಯ 1952

should be returned on or before the date  
low.

---

[ಎಲ್ಲಾ ಹಕ್ಕುಗಳನ್ನೂ ಕೂಡಿಸಲಾಗಿದೆ]

ಒಂದು ರೂಪಾಯಿ

ಮುದ್ರಣಕಾರರು :

ಎಂ. ಎಸ್. ಶ್ರೀಕಂಠಯ್ಯ, ಶ್ರೀ ಲಕ್ಷ್ಮೀಪ್ರಿಂಟಿಂಗ್ ವರ್ಕ್ಸ್  
ಬೆಂಗಳೂರು ೪.

## ಮನವಿ ೨

‘ ದಾರ್ಶಿಕ-ದರ್ಶಕ ’ ಪದಪ್ರಯೋಗಗಳ ಮೇಲೆ ಈಗ್ಗೆ ಸುಮಾರು ಎರುಡು ತಿಂಗಳುಗಳಿಂದಲೂ ವಿಸ್ತೃತ ಚರ್ಚೆಯಾಗಿ ಅಂತ್ಯದಲ್ಲಿ ‘ ದರ್ಶಕ ’ ಎಂಬುದೇ ಸಾಧುವಾದದ್ದು-ಸಮಂಜಸವಾದದ್ದು ಎಂಬುದಾಗಿ ಅನೇಕ ಆಧಾರಗಳಮೂಲಕ ಘನವಿದ್ವಾಂಸರುಗಳೂ ಹಿರಿಯರೂ ಆದಂಥ ವೈದ್ಯಗುರು ಶ್ರೀಮಾನ್ ಭಾರದ್ವಾಜ ರವರೂ, ಶ್ರೀಮಾನ್ ಜಿ. ಕೆ. ತಿಮ್ಮಣ್ಣಚಾರ್, ಎಂ. ಎ., ಬಿ. ಟಿ., ರವರೂ ಮತ್ತು ಕವಿ ಸಾರ್ವಭೌಮ ಶ್ರೀ ಗೋವಿಂದಪ್ಪೆ ಎಂ. ಎ., ರವರುಗಳೂ ನಿರ್ಧರಿಸಿರುವುದರಿಂದ ಅದನ್ನೇ ಒಪ್ಪಿ, ತಿದ್ದಿಕೊಂಡಿರುತ್ತೇನೆ. ಈ ವೇಳೆಗೆ ಪುಸ್ತಕದ ಮುದ್ರಣವು ಸಂಪೂರ್ಣವಾಗಿದ್ದರಿಂದ ಸಾಧ್ಯವಾದ ಕಡೆಗಳಲ್ಲಿ ಮಾತ್ರ ತಿದ್ದಿದೆ. ಉಳಿದ ಕಡೆಗಳಲ್ಲಿ ದಾರ್ಶಿಕ ಎಂಬುದರ ಬದಲಾಗಿ ‘ ದರ್ಶಕ ’ ಎಂದು ಓದಿಕೊಳ್ಳಬೇಕಾಗಿ ಪ್ರಾರ್ಥನೆ.

‘ ಶ್ರೀನಂದನ ’

29-5-52



## ಆಶೀರ್ವಚನ

“ ಶ್ರೀನಂದನ ” ರು ‘ ದಾರ್ಶಿಕ ’ ಎಂಬ ನವೀನ ಪದ ಪ್ರಯೋಗದಿಂದ ಅದೊಂದು ನವೀನ ಧಾಟಿಯಲ್ಲಿ ಈ ದೃಶ್ಯ ವನ್ನು ಬರೆದಿರುವರು. ಸಾವಿರಾರು ವರ್ಷಗಳಿಂದ ಅವೆಷ್ಟೋ ರಾಷ್ಟ್ರಗಳ, ಜನಾಂಗಗಳ ಅಳಿವು ಉಳಿವುಗಳನ್ನು ಸಾಕ್ಷಿಯಾಗಿ ನೋಡುತ್ತ, ತನ್ನ ಇರುವಿಕೆಗೆ ಭಂಗ ಬರುವಾಗ ಭ ರ ತ ಮಾತೆಯು ವಿಭೂತಿಪುರುಷರನ್ನು ಆಗಾಗ್ಗೆ ಪ್ರಸವಿಸಿ, ಅವರ ಮೂಲಕ ಆಗಾಗ್ಗೆ ತನ್ನ ಅಮರ ಸಂವೇಶವನ್ನು ಜಗತ್ತಿನ ಕಲ್ಯಾಣಕ್ಕಾಗಿ ಸಾಸುತ್ತ, ಜಗತ್ತಿನ ಸಕಲ ಧರ್ಮ ಸಂಸ್ಕೃತಿಗಳ ತತ್ತ್ವಗಳನ್ನು ತನ್ನಲ್ಲಿ ಅಳವಡಿಸಿಕೊಂಡು, ಅವುಗಳಿಗೆ ನಿತ್ಯನವೀನವಾದ ಅಜರ-ಅಮರವಾದ ರೂಪವನ್ನು ಕೊಟ್ಟು ಅಚ್ಚಳಿಯದ ತನ್ನ ವೈಶಿಷ್ಟ್ಯವನ್ನು ತೋರುವ ಭಾರತೀಯ ಐತಿಹಾಸಿಕ ಛಾಯೆಯು ಇದರಲ್ಲಿ ಕಂಡುಬರುತ್ತದೆ ಇದರಲ್ಲಿ ಭಗವಾನ್ ಬುದ್ಧದೇವ, ಸ್ವಾಮಿ ವಿವೇಕಾನಂದ ಮತ್ತು ಮಹಾತ್ಮ ಗಾಂಧಿಯವರ ಅಮರ ಸಂವೇಶಗಳಿವೆ. ಗಾಂಧಿಯವರ ಆತ್ಮವನ್ನು ಅವರ ಶಿಷ್ಯವರ್ಗದವರೇ ಹೇಗೆ ಇನ್ನೂ ತಮ್ಮ ‘ ಗಾಂಧಿಭಕ್ತರ ಪ್ರೇಮ ’ ಎಂಬ ವಂಚನಾತ್ಮಕ ವಾಶದಲ್ಲಿ ಸಿಕ್ಕಿ ಕೊಂಡು, ಅದಕ್ಕೆ ಮೋಕ್ಷವಿಲ್ಲದಂತೆ ಮಾಡಿದ್ದಾರೆ; ಆ ಮಹಾತ್ಮರಿಗೆ ಮೋಕ್ಷ, ಶಾಂತಿ ಸಿಕ್ಕಬೇಕಾದರೆ ಅವರ ತತ್ತ್ವಗಳನ್ನು ಅವರ ಭಕ್ತರಿನಿಸಿಕೊಂಡವರು ಅಚರಣೆಗೆ

ತಂದು ಲೋಕಹಿತವನ್ನು ಸಾಧಿಸುವುದೋಂದೇ ಮಾರ್ಗ ಎಂದು  
 “ ಶ್ರೀನಂದನರು ” ಇದರಲ್ಲಿ ತೋರಿದ್ದಾರೆ.

ಸಾಹಿತಿಕ ಸಂಘ ಮತ್ತು ಶಾಲೆಗಳ ವಾರ್ಷಿಕೋತ್ಸವ  
 ಮತ್ತು ಇತರ ಸಂದರ್ಭಗಳಲ್ಲಿ ಮಕ್ಕಳು ಈ ದೃಶ್ಯವನ್ನು  
 ರಂಗಸ್ಥಳಗಳಲ್ಲಿ ಆಡಿ ತೋರಿಸುವುದರಿಂದ ಗಾಂಧೀ ತತ್ತ್ವ  
 ಪ್ರಚಾರಕ್ಕೆ ಅನುಕೂಲವಾಗುವುದು. ಜಗತ್ತಿನ ಇಂದಿನ  
 ವಾತಾವರಣದಲ್ಲಿ ಗಾಂಧೀ ತತ್ತ್ವಗಳು ಅನುಷ್ಠಾನಕ್ಕೆ ಬರದೆ  
 ಲೋಕಕ್ಕೆ ಶಾಂತಿ ದೊರೆಯದು.

ಪ್ರಚಾರಕಾಧ್ಯಕ್ಷೆ ‘ ದೃಶ್ಯ ’ ಗ್ರಂಥಗಳು ಅತ್ಯಂತ ಸಹ  
 ಕಾರಿ. ಶ್ರೀ ನಂದನರು ಜಗತ್ತಿನ ಶಾಂತಿ, ಮಾನವನ ಮೇಲ್ಮೈ  
 ಗಳಿಗೆ ಅಗತ್ಯವಾಗಿರುವ ಭದ್ರವಾದ ಬುನಾದಿಯಮೇಲೆ  
 ವಿಜೃಂಭಿಸುತ್ತಿರುವ, ಪ್ರಾಚೀನ ಭಾರತೀಯ ಸಂಸ್ಕೃತಿಯ  
 ತತ್ತ್ವ ಪ್ರಚಾರಮಾಡುವ ಬೇರೆ ದೃಶ್ಯಕಾವ್ಯಗಳನ್ನು ಬರೆದು  
 ಯಶಸ್ಸನ್ನು ಪಡೆಯುವಂತಾಗಲಿ ಎಂದು ಹಾರೈಸುವೆನು.

ಬಸವನಗುಡಿ  
 ಬೆಂಗಳೂರು ೪  
 ಜೈಶಾಖಬಹುಳ, ೩. ನಂದನ ಸಂ.

ದ. ಕೃ. ಭಾರದ್ವಾಜ.

## ಮ ನ ವಿ

ಈಗ ನಮ್ಮ ಜನತೆಯಲ್ಲಿ ಶತಮಾನಗಳಿಂದಲೂ ಬೇರೂರಿಟ್ಟ ದಾಸ್ಯಭಾವವು ಕಳಚಿ, ಸ್ವತಂತ್ರಭಾವವು ಮೊಳೆಯುತ್ತಿರುವ ಕಾಲ. ಆ ಸ್ವಾತಂತ್ರ್ಯವು ನಮ್ಮಹಿಂದಿನ ಮೈಭವದ ಚೌಕಟ್ಟಿನಲ್ಲಿ ಅಡಕವಾಗಿ, ಅವರ ಆದರ್ಶ ಉದ್ದೇಶಗಳ ಆಧಾರದ ಮೇಲೆ ಚಿರಸ್ಥಾಯಿಯಾಗಿ ನಿಲ್ಲುವ ಕೀರ್ತಿಕಳಶವಾಗಬೇಕೆಂಬುದು ಪ್ರತಿಭಾ ರತೀಯನ ಹಿರಿಯಾಸೆ. ಆದ್ದರಿಂದ ಈ ಕಾಲವನ್ನು ಒಂದು ಸರ್ವಕಾಲವೆಂದರೂ ತಪ್ಪಾಗಲಾರದು. ತನ್ನ ತನದ ಪರಿಪಾಲನ, ಪ್ರತಿಷ್ಠಾಪನ ಕಾಲವೆಂದರೂ ಸರಿ. ಹಾಗೂ ಮುಂದಿನ ಪೀಳಿಗೆಗೆ ನೀಡಬೇಕಾಗಿರುವ ಶಕ್ತಿಯ ಪ್ರಚೋದನ ಕಾಲವೆಂದರೂ ಅಹುದು. ಈಗಿನ ಹೊರೆ ಸಾಮಾನ್ಯನಲ್ಲ. ಕಾಲವರಿತು, ಕಾರ್ಯವರಿತು ತುಂಬುಹೊಣೆಗಾರಿಕೆಯಿಂದ ಮುಂದಡಿಯಿಡಬೇಕಾಗಿದೆ. ಈ ಭಾವನೆಯ ಆಧಾರದ ಮೇಲೆ ಬರೆದ ಈ ಸಣ್ಣ ಪುಸ್ತಕವು ನಮ್ಮ ಯುವಕವೃಂದಕ್ಕೆ ಸ್ವಲ್ಪ ಮಟ್ಟಿಗಾದರೂ ಸಹಾಯ ನೀಡಬಲ್ಲವೆಂದು ಭಾವಿಸಿದ್ದೇನೆ. ಹಿಂದೂ ಸಂಸ್ಕೃತಿಯು ಶ್ರೇಷ್ಠತೆಯಿಂದಲೂ, ಧೈರ್ಯ ಸಾಹಸದಿಂದಲೂ ಕೂಡಿ ಸಿದ್ಧಾಂತ ಬಗ್ಗುವಾಗಿ ಶೋಭಿಸುವುದೆಂಬುದು ಧ್ವನಿತವಾಗುವಂತೆ ರೂಪಿಗಳು ಪ್ರಯತ್ನಪಟ್ಟಿದ್ದೇನೆ. ಬುಧ್ಧಿ, ವಿವೇಕಾನಂದ, ಗಾಂಧಿಯಂತಹ ಹಿರಿಯ ವ್ಯಕ್ತಿಗಳ ಬೋಧನೆಯನ್ನು ಈ ಸಣ್ಣ ಪುಸ್ತಕದಲ್ಲಿ ನಿರೂಪಿಸಿದ್ದೇನೆನ್ನುವುದು ಆಕಾಶದ ಆವರಿಕೆಯ ಬೆಳಕನ್ನು ಹಿಡಿಸು ಕಂಡಿಯಲ್ಲಿ ಸಂಚರಿಸುವಂತೆ ಮಾಡಿದ್ದೇನೆನ್ನುವಷ್ಟು ಹಾಸ್ಯಾಪ್ಪದವನಾದರೂ ಇನ್ನಾರಾರ್!

ಮೊದಲು ಇದನ್ನು ದರ್ಶಕ, ದರ್ಶಿ (Guide) ಎಂಬುದಾಗಿ ಕರೆದು ಕೊನೆಯಲ್ಲಿ ಅವು ಅಷ್ಟು ಸಮಾಧಾನವಾಗದ ಕಾರಣ ಕಲ್ಪಿತವಾದ (Self-coined) 'ದಾರ್ಶಿಕ' ಎಂದು ಕರೆಯಲಾಯಿತು. ನೋಡುವ-ನೋಡಿಸುವ ಎರಡು ಕ್ರಿಯೆಗಳು ಏಕಕಾಲದಲ್ಲಿ ಒಂದೇ ಕರ್ತೃವಿಧಿಯ ನಡೆಯಬಿಡುವುದರಿಂದ ಈ ಕಲ್ಪನೆಗೆ ಕಾರಣವಾಯಿತು. ನನಗೆ ತಿಳಿದ ಮಟ್ಟಿಗೂ ಮತ್ತು ಕೆಲವು ಪಂಡಿತರನ್ನು ಕೇಳಿ ತಿಳಿದ ಮಟ್ಟಿಗೂ ಬೇರೆಯಾವ ಪದವೂ ಈ ಅರ್ಥಕ್ಕೆ ಹೊಂದಿಕೊಳ್ಳುವಂತೆ ತೋರಲಿಲ್ಲ. ತಿಳಿದಂತಹ ವಿದ್ವಾಂಸರು ಕಲ್ಪಿತವಲ್ಲದ ಬೇರೆ ಪದವನ್ನು ಸೂಚಿಸಿದಲ್ಲಿ ತಿರಸಾವಹಿಸಿ ತಿದ್ದಿಕೊಳ್ಳುತ್ತೇನೆ.

ಸುಲಭವಾಗಿ ತಿಳಿಯಲೆಂಬ ಅಪೇಕ್ಷೆಯಿಂದ ನವುರಾದ ಹಳಗನ್ನಡ ಹೊಸಗನ್ನಡ ಪದಗಳ ಜೋಡಣೆಯಿಂದ ಹೊಸ ರೀತಿಯಲ್ಲಿ ಬರೆದಿದೆ. ಇದು ಎಷ್ಟರಮಟ್ಟಿಗೆ ಸ್ವಾಗತಾರ್ಹವೋ ಕಾದು ನೋಡಬೇಕಾದುದು. ಇದರಲ್ಲಿ ಯಾವ ಛಂದಸ್ಸಿನ ನಿಯಮವನ್ನೂ ಅನುಸರಿಸದೆ ಭಾವಕ್ಕೆ ಹೆಚ್ಚು ಪ್ರಾಧಾನ್ಯ ಕೊಟ್ಟು ಸರಳವಾಗಿ ಓದಬಹುದಾದ ಶೈಲಿಯಲ್ಲಿ ರಚಿಸಿದೆ.

ಇದರ ಮುದ್ರಣವು ಕೇವಲ 8 ದಿನಗಳಲ್ಲೇ ಆದುದು ಸ್ತೋತ್ರಾರ್ಹ. ಕರಡು ಪ್ರತಿಯ ನಿರ್ವಹಣೆಯ ಕಾರ್ಯದಲ್ಲಿ ಸಾಕಷ್ಟು ಶ್ರದ್ಧೆ ವಹಿಸಿಲ್ಲವೆಂಬುದಕ್ಕೆ ಅಲ್ಲಲ್ಲಿ ಕಂಡುಬರುವ ದೋಷಗಳೇ ಸಾಕ್ಷಿಯಾಗಿದ್ದರೂ ಮುಂದೆ ಸರಿಸುಡಿಸಿಕೊಳ್ಳಲಾಗುತ್ತದೆಂಬ ಭರವಸೆ ಕೊಡಲಾಗಿದೆ. ಪ್ರಮಾದ ವಶದಿಂದ ಆಗಿರಬೇಕಾದ ಇದಕ್ಕಾಗಿ ಓದುಗರ ಕ್ಷಮೆಯನ್ನು ಬೇಡುತ್ತೇನೆ. ಸ್ಪಷ್ಟವಾಗಿ ನೆರವಾಗುವಂತೆ ಕೊನೆಯಲ್ಲಿ ಒಂದು

ತಪೋಲೆಯನ್ನು ಕೊಡಲಾಗಿದೆ. ಓದುಗರು ದಯವಿಟ್ಟು  
ಅದನ್ನು ಗಮನಿಸಬೇಕಾಗಿ ಪ್ರಾರ್ಥನೆ.

ಇದನ್ನೊದಿ ತಮ್ಮ ಮೆಚ್ಚುಗೆಯ ಅಭಿಪ್ರಾಯವನ್ನು  
ಕೊಡುವುದರಮೂಲಕ ಪ್ರೋತ್ಸಾಹಿಸಿ, ಹರಸಿದ ಪೂಜ್ಯರೂ  
ಹಿರಿಯಸಾಹಿತಿಗಳೂ (ಇಂಗ್ಲೀಷ್ - ಇಂಗ್ಲೀಷ್, ಕನ್ನಡ  
ನಿಘಂಟಿನ ಮತ್ತು ಆಹಾರ ವಿಜ್ಞಾನ, ದಾಂಪತ್ಯ ವಿಜ್ಞಾನ  
ಸಂತಾನ ವಿಜ್ಞಾನಾದಿ ಹಲವಾರು ಗ್ರಂಥಕರ್ತರೂ) ಆದ  
ವೈದ್ಯಗುರು ಶ್ರೀಮಾನ್ ದ. ಕೃ. ಭಾರದ್ವಾಜರವರಿಗೆ ನನ್ನ  
ವ್ಯತ್ಯರ್ಥಕ ವಂದನೆಗಳು. ಮತ್ತು ಇದರಲ್ಲಿ ಅಲ್ಲಲ್ಲಿ ಕಂಡ  
ಕೆಲವು ನ್ಯೂನತೆಗಳನ್ನು ಎತ್ತಿ ತೋರಿಸಿ ಸಲಹೆಗಳನ್ನು ಕೊಟ್ಟು  
ಹರಸಿ ಪ್ರೋತ್ಸಾಹಿಸಿದ ಘನ ವಿದ್ವಾಂಸರೂ; ಕರ್ಣಾಟಕ  
ಕವಿ ಸಾರ್ವಭೌಮರೂ ಆದ ಫೂಜ್ಯ ಗೋವಿಂದಪೈತವರಿಗೆ  
ಕೃತಜ್ಞತಾಪೂರ್ವಕ ವಂದನೆಗಳನ್ನು ಅರ್ಪಿಸುವುದು ನನ್ನ  
ಕರ್ತವ್ಯ. ಕೈ ಬರಹದ ಪ್ರತಿಯನ್ನು ಓದಿ ಪತ್ರ ಮೂಲಕವೂ  
ಪ್ರತ್ಯಕ್ಷವಾಗಿಯೂ ವೆಚ್ಚಿ ಪ್ರೋತ್ಸಾಹಿಸಿರುವ ನನ್ನ ಗೆಳೆಯ  
ರಾದ ತರುಣ ಸಾಹಿತಿಗಳಿಗೆ ಅದರ ಪೂರ್ವಕ ವಂದನೆಗಳನ್ನು  
ಅರ್ಪಿಸದಿರಲಾರೆ. ಪಡಿಯಚ್ಚುಗಳನ್ನು ಕೊಟ್ಟು ಸಹಕರಿಸಿದ  
ಮೆಸರ್ಸ್ ರಾಮಕೃಷ್ಣ ಅಂಡ್ ಕೊ., ರವರಿಗೂ ಬೆಂಗಳೂರು  
ಬುಕ್ ಸೆಂಟರಿನವರಿಗೂ ಮತ್ತು ಮೊದಲಿನಿಂದ ಎಲ್ಲಾ  
ವಿಧದಲ್ಲೂ ನೆರವಾಗಿ ನಿಂತು ಅತಿ ಶ್ರೀಘ್ರವಾಗಿ ಮುದ್ರಿಸಿ  
ಪ್ರಕಟಿಸಿರುವ ಎಂ. ಎಸ್. ಅಂಡ್ ಸನ್ಸ್ ರವರಿಗೂ ನನ್ನ  
ಕೃತಜ್ಞತಾಪೂರ್ವಕ ವಂದನೆಗಳು.

‘ ಶ್ರೀನಂದನ ’

## ಸಾತ್ಯ ವಿವರ :-

ದಾರ್ಶಿಕ

ಋಷಿ

ಆಚಾರ್ಯ

ಬುದ್ಧಾಶ್ರಮದ ಹೆಣ್ಣು ಮಕ್ಕಳು

ಬುದ್ಧ

ವಿವೇಕಾನಂದ

ಗಾಂಧಿ

ಜನಗಳೆ

|| ಶ್ರೀ ವಿನಾಯಕ ಪ್ರಸೀದ ||

# ದಾರ್ಶಿಕ

(ಈಗಿನ ಜೀವನ ಹೊಯ್ದೊಟ್ಟದಲ್ಲಿ ಸಿಕ್ಕಿ, ಮನೋದೌರ್ಬಲ್ಯದಿಂದ ಸಂಕಟವನ ಜನಜಂಗುಳಿಯನ್ನು ಕಂಡು, ಯುವಕನಾದ ದಾರ್ಶಿಕನು ಅವಕ್ಕೆ ಕಾರಣವನ್ನು ಯೋಚಿಸುತ್ತಾ ಕುಳಿತಿರುವನು.

ಹಾಗೆಯೇ ಯೋಚಿಸುತ್ತಿರುವಲ್ಲಿ ಮೆಲ್ಲಗೆ ಸಿದ್ಧಹತ್ತಿ ಮಲಗುವನು. ಆದೇ ಚಾಪಲ್ಯದಿಂದ ಕನಸಿನಲ್ಲಿ ಏನುತ್ಪರ್ಜಿತಕ್ಕೆ ಹೋದಂತೆ ಲಲ್ಲಿ ತಪೋಮಹಿಮರ, ತಾತ್ಪಿಕರ, ಸುಧಾರಕರನ್ನು ಕಂಡು ಚರ್ಚಿಸುತ್ತಿದ್ದಂತೆ ದೃಶ್ಯಗಳು ಗೋಚರವಾಗುತ್ತಿರುವುವು.)

## ದೃಶ್ಯ ೧

(ಏನುತ್ಪರ್ಜಿತದ ಮಾನಸ ಸರೋವರದ ಬಳಿ ದಾರ್ಶಿಕನ ಪ್ರವೇಶ.)

ದಾರ್ಶಿಕ -

ಮುಗಿಲ ಮುತ್ತಿಡುವದತ್ತರದ ಬೆಳ್ಳಿಬೆಟ್ಟ ಕಾವಲಿ  
ಆರೈಯುವವರರು ಮಿಂದಿರುವ ಈ ಸರಸಿ ಪಾವನವು !  
ಆ ಸೋಮಸೂರ್ಯರ ಕುಲವೆಲ್ಲ ಇಲ್ಲೆ ಪಾವನವು!  
ಯಕ್ಷ ಕಿನ್ನರ ದೇವ ಮಾನವರೆಲ್ಲ ಇಲ್ಲೆ ಪಾವನವು!  
ಭಾರತನ ಭವ್ಯ ಭಂಡಾರದಲಿ ಇದೆ ಮಾಣಿಕವು  
ಪಾಪಗಳ ಕಳಚಿಟ್ಟು ಪುಣ್ಯಗಳ ಹೊರಿಸಿಟ್ಟು  
ಶಂಭುನುಸಚಾರವೆಸಗುವುದೆ ? ಈ ಸರಸಿ!!

(ಸುರಿಯಿಂದ ಫ್ಲೂ)

ಎಸಗುವುದು, ಎಸಗುವುದು.

ದಾರ್ಶನಿಕ -

ಅರುಂಟು! ಮರೆಯಲ್ಲಿ ಮಾರ್ಡನಿಯ ಮೂಡುವರು  
ಇದ ತಾಪಸರ, ತಾಪ್ತಿಕರ ಬೀಡೆಂದು ಕೇಳಿಹೆನು  
ತಪವಾಚರಿಸೆ ಆರು ಬಂದಿಹರೇನೇ? ಕಾಣೆ  
ನೋಡುವೆನು.

(ಮುಂದಕ್ಕೆ ಹೋಗಲು ಋಷಿಗಳ ದರ್ಶನವಾಗುವುದು.)  
ಋಷಿವರರು!

ನಮಿಸುವೆನು ಋಷಿವರೈ.

ಋಷಿ - ದೀರ್ಘಾಯುಃ

ದಾರ್ಶನಿಕ -

ಎನುಗೆಲ್ಲಿ ದೀರ್ಘಾಯು ಋಷಿವರೈ!  
ಎನ್ಮನಾಡಲಿ ಆಯು ಅಲ್ಪವಾಗಿರೆ  
ಬಾಯೋಣಗೆ ಬರಿದೇಕೆ ಹರಸುವಿರಿ?

ಋಷಿ - ಎನ್ಮನುಗ್ರಹಕೆ ತಪದ ಬಲವುಂಟು.

ದಾರ್ಶನಿಕ - ಉಂಟುಂಟು,

ತಪದ ಬಲದಿಂದ ತಿಳಿದಿಹಿರಿ ವೇದಗಳ  
ತಿಳಿಸಿದಿರಿ ಶಾಸ್ತ್ರಗಳ ಧರ್ಮಗಳ;  
ಅಲ್ಲದೊಡೆ, ಈ ಭರತಬಂಧದಿ  
ಬಲವುಂಟೆ? ಬೆಳಕುಂಟೆ?

ಆದೊಡೆಂ,

ಈ ಯುಗದಿ ನಿಮ್ಮ ತಪಕೆ ಬಲವಿಲ್ಲ  
ನಿಮ್ಮ ನೀತಿಯುತ ಮಾತುಗಳು  
ಶಾಸ್ತ್ರಗಳು ಧರ್ಮಗಳು ಸತ್ತಿಹವು!

ಯುಷಿ - ಸತ್ತಿಹವು!

ದಿಕ್ಕೆಲ್ಲ ಸವೆದರೂ,  
ಧೃವತಾರೆ ನಂದಿದರೂ  
ನಂದಲಾರವವು.

ಅವಕೆ ಸಾನ್ವಂಟೆ? ಹುಟ್ಟುಂಟೆ?

ಯೋಗದಲಿ ಕಂಡಿಹವು  
ಯೋಗದಲಿ ಮಾಡಿಹವು  
ಯೋಗದಲಿ ಬೆಳೆಸಿಹವು  
ಅವಕೆ ಸಾನ್ವಂಟೆ? ಇಲ್ಲಿಲ್ಲ.

ದಾರ್ಶಿಕ -

ಈ ಗಗನ ಹಿಮುರಾಶಿ ಮಧ್ಯವಲಿ  
ಚಳಿಯಿಂದ ಸೆಡೆದಿಹುದು ನಿಮ್ಮ ಮನ  
ಪೊದಲೆರಡುಮೂರು ಯುಗದಲಿ  
ನಿಮ್ಮಾಟವಾಡಿದಿರಿ, ನೋಡಿದಿರಿ,  
ಈ ಯುಗದಿ ಅವಕೆ ತಾವಿಲ್ಲ ಋಷಿವರೈ

ಕೇಳಿರಾ? ಕಲಿಯುಗದಿ ಎಮ್ಮನಾಡ -

ಧರ್ಮವದು ಬಯಲಾಗಿ ಹೋಗಿಹುದು.  
ಸ್ವಾರ್ಥತೆಯೆ ಸ್ವತಂತ್ರವಾಗಿಹುದು.  
ಅಜ್ಞಾನಸಾಗರವೆ - ಸುಜ್ಞಾನ ಶರಣಿಯು.

ಕರ್ಮಕ್ಕೆ ಕಟ್ಟುಂಟೆ? ಧರ್ಮಕ್ಕೆ ತಾವುಂಟೆ?  
 ನಿನ್ನಿ ತದ ನೆಡೆಯುಂಟೆ? ನೆಲೆಯುಂಟೆ?  
 ಬಡತನದ ಬೀಗೆಯೆ-ಸಿರಿತನದ ಸಂಭ್ರಮ.  
 ಹೆಣ್ಣುಗಳ ಮಾರುವರು ಗಂಡುಗಳ ಕೊಳ್ಳುವರು.  
 ನ್ಯಾಯವೆಂದಾಡುವರು-ಅನ್ಯಾಯ ಮಾಡುವರು.  
 ಸರ್ವರಿಗು ಭಗವಂತ ಸರ್ವರಲಿ ಭಗವಂತ  
 ಒಬ್ಬನೆಂದಾಡಿ, ಸಾವಿರ ದೇವರ ಮಾಡಿದರು.  
 ಹಣವೆಂದೆ ಗುಣವೆಂದು ಹೆಣವಾಗಿ ಗಳಿಸುವರು.  
 ಕರುಣೆಯೆಂದೆ ಬಿಡ್ಡಿ, ಬರೆದುದೇ ಶಾಸ್ತ್ರ.

ಕಂಡಿರಾ ಯುಷಿವರ್ಮ!

ನಿಮ್ಮ ತಪಕೆ ರಕ್ಷಿಸ ಬಲವುಂಟೆ?  
 ನೀವಿತ್ತ ಸಂದೇಶ ಶಾಸ್ತ್ರಗಳ  
 “ದೀರ್ಘಾಯು ”ಮಾಡಿರೈ!

ಯುಷಿ - ಮಾಡಿಹೆವು.

ದಾರ್ಶನಿಕ -

‘ಮಾಡಿಹೆವು’-ಎನ ಮಾಡಿಹಿರಿ?  
 ದೇವ-ವೇದಗಳೆಂಬ ಕಲ್ಪನೆಯ ತೆರೆಯಲ್ಲಿ  
 ಧರ್ಮ-ಕರ್ಮದ ಬಣ್ಣಗಳ ಬಿಗಿಯಿಂದ  
 ನರಪ್ರೇತ ಚಿತ್ರಗಳ ಚಿತ್ರಿಸಿಹಿರಾ?  
 ಸತ್ಯ-ಸಪನೆಗಳೆಂಬ ಮಾಲೆಗಣ್ಣಿನಿಟ್ಟು  
 ನಿರ್ಲಿಪ್ತ ಬಡಭಾವನೆಯ ತುಂಬಿ  
 ಆ ಗೊಡ್ಡು ತತ್ವಗಳಡ್ಡು ಬರಿಸಿ

ದಾರಿಗೆಟ್ಟು ದಣವಾಚಾರಗಳ ಹುಗಿಸಿ  
 ಅದೋ! ಸಗ್ಗ! ಇದೋ ನಾಕ!  
 ಇನೇ ಜೀವ! ಅದೇ ದೇವ!  
 ಎಂದೆನುವ ತಾಳಮೇಳಗಳ ಮಾಡಿ,  
 ತೊಗಲು ಗೊಂಬೆಯಾಟ ನೆಡೆಸಿಹಿರಾ?

ಋಷಿ - (ಮೌನ ನಾಡಿರುತ್ತಾ)

ದಾರ್ಶಿಕ -

ಮೌನವೇಕೆ ಋಷಿವಧ್ಯೆ, ಆಡಬಾರದೆ?  
 ಅಯ್ಯೋ, ಕಣ್ಣೀಕೆ ಹನಿಗೂಡಿಹುದು?  
 ಕ್ಷಮಿಸಿ ಋಷಿವರಾ, ಬೇಡದಾನಿಮಗೆ  
 ಆಡಿ ಬವಣೆ ಮಾಡಿಹೆನು. ಕ್ಷಮಿಸುವುದು.

ಋಷಿ -

ಕ್ಷಮೆಗೆ ಕಾರಣವಿಲ್ಲ ಮಗನೆ!  
 ನಾನಿತ್ತ ದಿವ್ಯ ಸಂದೇಶ ಬೆಳಕಲ್ಲ  
 ಕತ್ತಲ ಗವಿಗೆ ಕಣ್ಣುಚ್ಚಿ ನೆಡೆಸು  
 ಕಾಳೋರಗವ ತುಳಿದಿಹಿರಿ,  
 ವಿಷವೇರಿ ನರನಾಡಿಗಳ ದಹಿಸುತ್ತಿರೆ,  
 ಮನವೆಲ್ಲ ವಿಷಹೊಗೆಯಾಗಿಹುದು.  
 ಅದಕಾಗಿ ಕಣ್ಣುಹನಿ.

ದಾರ್ಶಿಕ -

ಸಾವು ನೋವನು ಬಿಟ್ಟಿರುವ  
 ನಿಮಗೇಕೆ? ಕಣ್ಣುಹನಿ ಋಷಿವಧ್ಯೆ

**ಋಷಿ-**

ನಮ್ಮ ಮುಮ್ಮುಗಳು ನೀವ್  
ನಮ್ಮ ಆತ್ಮದ ಕೊನರುಗಳು,  
ನಮ್ಮ ರಕ್ತದ ಜೀವ ಬಿಂದುಗಳು.

**ದಾರ್ಶನಿಕ-** ಅಂತಾ ಮೊಡೆಮುಗೆಲೆ? ಈ ಗತಿ.

**ಋಷಿ-**

ನೆಲೆ ನಿಲ್ಲದ ಮನದಿಂದ  
ಅಶ್ರದ್ಧೆ-ಆತುರದಿಂದ.

**ದಾರ್ಶನಿಕ-**

ನಿಮ್ಮ ವಾಣಿಗಳೋ ಗುಟ್ಟಾಗಿಹವು.  
ಕಬ್ಬಿಗಳೋ ಕಲ್ಲ ಕಡಲೆ  
ಅದೆಂತು ಮನ ನೆಲೆ ನಿಲ್ಲುವುದು? ಋಷಿವರೈ.

**ಋಷಿ-** ಉಂಟೆ?

ಗುಟ್ಟಿಲ್ಲ, ತಿರೆದಿಟ್ಟು ಗುಟ್ಟು  
ರಸಕಬ್ಬು ಗಬ್ಬು.

ಎಲ್ಲರಿಗೂ ಹಕ್ಕುಂಟು ಸಿಹಿಯುಂಟು  
ಇವೆ ನಿಮ್ಮ ಉದ್ಧಾರ ನಿರ್ಧಾರ.  
ನಿಂತು ನೋಡಿರೈ, ನೆಡೆದು ನೋಡಿರೈ  
ನಿಜವ ಕಾಣುವಿರಿ, ನೆಮ್ಮದಿ ಪಡೆವಿರಿ.

**ದಾರ್ಶನಿಕ-**

ಈಗ ಎಮ್ಮನಾಡಿಗೆ ಪರನಾಡಿಂದ  
ಬಂದಿಹವು ವಾಣಿಗಳು ಶಾಸ್ತ್ರಗಳು

ಅವು ಎನ್ನು ಉದ್ಧಾರವೆಸಗುವುವು

ಯುಷಿ- ಮಗನೇ

ಮಂಕೇಕೆ ಕವಿದಿಹುದು ನಿನಗೆ!

ಅಲ್ಲಿಂದ ಬಂದಿಲ್ಲವೈ  
ಇಲ್ಲಿಂದ ಪೋಗಿಹುದು.

ಎಮ್ಮ ಬೆಳಕಿಂದ ಹಾಯ್ದೊಂದು ಕಿರಣ  
ಪ್ರತಿಫಲಿಸಿ ಚಂದ್ರಕಾಂತಿಯಾಗಿಹುದು.  
ಅದಕಂಡು ಹಿಗ್ಗುಪ ಬಾಯ್ ಬಾಯಿ ಬಿಡುವಿ  
ಪಜ್ರ ಮಾಡಿಕ್ಕೈವಿರೆ ನೊರ್ದೆಗೊಡವೆ ಏಕೆ ?

ದಾರ್ಶನಿಕ- ಉಂಟೆ ?

ಅವರ ಸಾಧನವೇಂ ಸಾಮಾನ್ಯನೇ ?

ಬ್ರಹ್ಮ ಸೃಷ್ಟಿಯ ಕೆರಳಿಸಿ  
ಬೇರೆ ಜಗವನೆ ತೋರಿಹರು.  
ಸೃಷ್ಟಿ ನಿಯಮವ ಭೇದಿಸಿ  
ಸೃಷ್ಟಿ ಪಂಥವ ಹೂಡಿಹರು.  
ನಡೆನುಡಿಯೋ-ನನೀನ ನವುರು  
ಇದಕಿಂತ ಹಿರಿದುಂಟೆ ? ಸಿರಿಯುಂಟೆ?

ಯುಷಿ - ಮಗನೇ,

ನಿನ್ನ-ಜ್ಞಾನ ನಿನ್ನ ಪಹಿಸುತ್ತಿರುದು.  
ನಿಮ್ಮ ರೂಪಿನ ಹೊಕಪ ನೀವೇ  
ಮರೆಮಾಡುವುದೆ ? ಅವರಿವರ

ತಂಬುಲದ ಬಿಕ್ಕಿಗೆ ಕೈಯೊಡ್ಡಿ

ಕೂಡುವುದೆ ?

ಕಪ್ಪೆ ಕೂರ್ಮಗಳ ತೆರದಿ

ಸಪ್ಪೆ ಜೀವನಮಾಡಿ

ಹೆತ್ತೊಡಲ ಬಂಜೆ ಮಾಡುವುದೆ ?

ನಿಮ್ಮನಾಡದು ಸಾಪಾನ್ಯ ನಾಡಲ್ಲ.

ಪುಣ್ಯಭೂಮಿಯದು, ಯೋಗ ಗುಹೆಯದು.

ತಾಪಸರ ಪರ್ಣಶಾಲೆ-ಶಾಸ್ತ್ರಗಳ ಸೃಷ್ಟಿ ಇಲ್ಲಿ.

ವಿಜ್ಞಾನ-ಸುಜ್ಞಾನ ಎಲ್ಲ ಇಲ್ಲಿ

ವೇದವೇದಾಂತದ ಹುಟ್ಟು ಇಲ್ಲಿ

ಭಾರತಿಯ ಭವ್ಯನೋಟ ಅನುಪಮ.

ಅವಳ ಮಹತ್ವ ಕಡಲ ಕಾಣು.

ಅವಳ ರೂಪೋ ವಿರಾಡ್ರೂಪು.

ಅನಳುಸಿರು ಪರಿಮಳಕು ಹೆಸರು.

ಅನಳ ರಾಗ ರಾಗದ ಮಧುರ ಮೂಸುವುದು ಮುಗಿಲ.

ವೂಡಲು ಮಡಿ ಮಡಿಯ ವಜ್ರದ ಹರಳು.

ಕೊರಳ ಕಾಣು ಸರಸರದ ವಾಹಿನಿಯರ ಹೊರಳು.

ರೂಪುರೇಖೆಗಳೆಲ್ಲ ಕಣ್ಣು ಕಳಚುವ ಮಿಂಚಿನೊಡರು.

ಉದರ ಒದರುವುದೋಜೆಯ.

ಕುಂಡಕುಂಡದ ತೇಜ ಚಿಮ್ಮುವುದು.

ಧರ್ಮ-ಕರ್ಮದ ಹಾಸು ಹೊಕ್ಕಲಿ

ನೈದ ಉಡೆ ಉಟ್ಟಿಹಳು.

ಮಂಗಳದ ಮಾತೆ ತೊಟ್ಟಿಹಳು

ಶುಭದುಂಗುರವ ಶೋಭನದ ಬಳೆಯ,  
ರಾಂತಿಕಾಂತಿ-ಕುಂಕುಮ ಕೇಸರ ತಿಲಕ  
ಯೋಕೆಯೋಕೆಯ ಕಾಣುವುದು ಫಾಲದಿ.

ಕೆಚ್ಚುಮೆಚ್ಚಿನ ಕುಂಡಲ ಕಣ್ಣೆದರಿ  
ಕಾಣುವುದು ಕಿವಿಯಲ್ಲಿ.  
ಆಲ್ಲೆಂದ ಓಲಾಡ್ಡ ಸಾಹಿತ್ಯ ಸುತ್ತಿನ  
ಮುತ್ತುಗಳ ಚಕತುಂಬು ತೂಗುವುದು  
—ಕೂಗುವುದು.

ಬಲ್ಲೆದೆಯ ರಾವುತರಿಂ ಬಿಗಿಸಿಕೊಡು ಭುಜಕೀರ್ತಿ.  
ಇತಿಹಾಸ ಸಾಲಿನಲಿ ಕೋದ ಕರಿಮಣಿಯ ನಡುವೆ  
ತೂಗುವುದು ಮಂಗಲದ ಬಟ್ಟು-ಹಿರಿತನದ ನೆಟ್ಟು.  
ರಾಶಿರಾಶಿ ತೇಜದಾ ಹಿಮಂತ  
ಹಿರಿದಾದ ಭಾರತಿಗೆ ಹಿರಿಮಾಕುಟ

ಮಗನೇ,

ಅವಳೆದೆಯಲಿ ಹರಿದಾಡ್ವ  
ಹಸುಗೂಸು ನೀ ಧನ್ಯ! ಧನ್ಯ!!

ದಾರ್ಶನಿಕ--

ಆಹುದೆ ಮುಷಿಸರ್ಯ!

ಅನಿತು ಭರಿತಕೆ ಭಾರತಿ ?

ನಾವ್ ಧನ್ಯರೇ! ಧನ್ಯರೇ!! (ಒಪ್ಪಿವ್ವು ಕೂಗುವನು)

ಮುಷಿ - ಆಹುದು ಮಗನೇ ಅಹುದು.

ಎಮ್ಮ ಯೋಗದ ಫಲಗಳೆಲ್ಲ

ನಿಮ್ಮ ಕೈಗಳಿಗಿತ್ತಿಹೆವು.  
 ಕಾಯ್ದುಕೊಳ್ಳಿ, ಬಲುಹಿಂಪೆ ಬಾಳಿರೈ  
 ಅದುವೆ ಎಮಗೆ ಸಂತಸ.  
 ಅದುವೆ ನಿಮ್ಮ ನೀಡ ಕೃತಜ್ಞತೆ-  
 ವಿಶಾಲ ಮನದಿಂದ ಕಾಣಿರೈ  
 ಕುಹಕಮಿಲ್ಲದೆ ಸತ್ಯವ ಕಾಯಿರೈ  
 ಅದರಿಂ ಅರಿವು ಪುಟ್ಟುವುದು

ಶಕ್ತಿಯುಕ್ತಿಗಳ ಅರಿವಾಗಿ  
 ಭಕ್ತಿ ಚಾನುರಗಳ ನೆರಳಾಗಿ  
 ಒವರ ಬಾಧೆಗಳ ಹೊರಗಾಗಿ  
 ಹೊನ್ನ ಹೊಳೆಗಳ ಹಾದು  
 ಭಕ್ತಿ ಭಾಗ್ಯವ ತೇದು  
 ಮುಕ್ತಿನುತಗಳ ಕಂಡು  
 ಆತ್ಮಶಕ್ತಿಯ ಉಂಡು

ಬಯಲು ಬೆಟ್ಟಗಳ  
 ಹೊಳಲು ಹಳ್ಳಿಗಳ  
 ಅರಮನೆಯ ಕಿರಿಮನೆಯ  
 ಹೂದೋಟ ನಿಪುಗಾಡ

ಹಲವರು ಹರಿದಾಡಿ  
 ಕಾಲ ಕಾಲವ ತುಳಿದು  
 ಸಿರಿ ತಾಯ ರೂಪವನು ಕಾಣಿರೈ

ವಾರ್ತಿಕ- ಹಸಾದಂ.

ಋಷಿ - ಇದೋ, ಸಂದೇಶ ನಿನಗಿದು.  
 ನಿನ್ನವರನರುವಿಂದ  
 ನಿನ್ನ ನೀನರಿಯುವೆ.  
 ಸತ್ತ ಶಕ್ತಿಯೆ ಎದ್ದು  
 ಮತ್ತೆ ಭಾವವ ಮೆದ್ದು  
 ನೀನೆ ನೀನಾಗಿ ನಿಲುವೆ.

ದಾರ್ಶಿಕ -

ನಿಮ್ಮ ಅಮರ ನುಡಿಯಿಂದ, ಅನುರರಾಗುವೆವು.

ಋಷಿ -

ಎಮ್ಮ ಮುಮ್ಮುಗಳಲ್ಲವೆ ನೀವು  
 ನಿಮ್ಮ ಅಮರ ಬಾಳೇ ಎನುಗೆ ಸಂತಸ.  
 ನಹಿ ಜ್ಞಾನೇನ ಸವೃಶಂ.

ದಾರ್ಶಿಕ -

ಬೆಕಕಿಟ್ಟು ಕಾಸಿಟ್ಟಿಹಿರಿ,  
 ನಮಿಸುವೆನು ಋಷಿವರೈ (ಸಮಸ್ಮಾರಮಾಜನವನು.)

ಋಷಿ - ದೀರ್ಘಾಯುಃ (ಸುಕಿಯಾಗುವರು)

ದಾರ್ಶಿಕ - (ಎದ್ದುನೋಡಿ)

ಕಾಣಿದಾದಲ್, ಋಷಿವರೈ !

ಎಲ್ಲಿ ವೋಗಿಹರೋ (ಹೂರತನವನು)



## ದೃಶ್ಯ ೨.

(ಸುಂದರವಾದ ಕೊಳಗಲಿಂದಲೂ ಫಲಭರಿತ ಸ್ವಕ್ಷಗಲಿಂದಲೂ ಕಂಗೊಳಿಸುವ ಸ್ಥಳಕ್ಕೆ ದಾರ್ಶಿಕನ ಪ್ರವೇಶ.)

ದಾರ್ಶಿಕ -

ಋಷಿವರ್ಮರೆಲ್ಲ ಅಡಗಿದರೊ ಕಾಣೆ.  
ಮುಮ್ಮುಗಳು ನಾವೆಂದು ಹೇಳಿದರು.  
ಸಂದೇಶ ಬೆಳಕ ನೀಡಿದರು  
ಎನಿತು ವಾತ್ಸಲ್ಯವೋ ಋಷಿವರ್ಮಗೆ !

(ಸುತ್ತಲೂ ನೋಡಿ)

ಆವ ಪುಣ್ಯದ ಬೀಡಿದು ? ಸಗ್ಗವೆ ?  
ಸತ್ಯಲೋಕವೆ ? ಶಿವನಾಲಯವೆ ?

(ಮರ ಕೊಳಗಳ ಬಳಿ ವ್ಯಾಸಂಗ ಮಾಡುತ್ತಿರುವ ವಿವ್ಯಾಧಿಗಳೂ, ಆಚಾರ್ಯರು ಕಾಣುವರು.)

ಅದೋ, ಆರಾರೊ ...

ಧನಳದುತ್ತುಂಗ ಗಿರಿರಾಜನೀಕ್ಷೆಯಲಿ  
ಸುಧೆಯ ಸಿಂಧುವಿನ ತಂಬೆಲರ ಬಳಸಿನಲಿ,  
ವಲ್ಲವಿತೆ ವಸಂತ ಮಧುಲಹರಿ ಹೊರಳಲಿ,  
ದಳದಳದಿ ದುಂಬಿದನಿಯೋಳ್ವ ಪುಷ್ಪ  
ಸಂಮೋಹದಿ ಮೆರನಮರ ಪ್ರಕೃತಿಯ,  
ಬಿಸಿಲ ಬೆಳದಿಂಗಳಂಗಳದಿ ಕಂಗೊಳಿಸಿ  
ಪ್ರೇಮದಂತರ್ವ್ಯಷ್ಟಿಕೋನದಿ, ನವೋದಯದಿ  
ಮೆರೆಯುತ್ತಿಹರಿವರ್ ಮನುಜರೋ? ದಿವಿಜರೋ?

(ಶತ್ರಿರಬಂಧು)

ಆರಿವರ್ ? ಏನನ್ನೋ ಪಠಿಸುತ್ತಿಹೆರ್.

ಅಡಿಸುನೆ.

ನಮಿಸುವೆನು ಅಚಾರ್ಯ. (ಕೈಮುಗಿಯುವನು.)

ಅಚಾರ್ಯ --

ಶುಭವಕ್ಕೆ - ಕೂಡುವುದು ಈ ಪೀಟನೆ.

ಈ ಎಡೆಗೆ ನೀ ಬರಲು ಕಾರಣವೇನ್ ?

ದಾರ್ಶನಿಕ --

ಕಾರಣವೇನು, ಬಾಯಾಳಿವೊಡೆ ನೀರನರಸುವಂತೆ

ಬಂದಿಹೆನು.

ಅಚಾರ್ಯ, ಆನ ಆಶ್ರಮವಿದು?

ಅಚಾರ್ಯ -- ಭಗವತ್ ಬುದ್ಧದೇವನಾಶ್ರಮ.

ದಾರ್ಶನಿಕ --

ಬುದ್ಧದೇವ! ನನೀನ ಮತಾಚಾರ್ಯ!

ಲೋಕ ಕಲ್ಯಾಣ ಬಗೆದ ಪ್ರಭು!

ಆನರ ಆಶ್ರಮವೆ?

ಭಾಗ್ಯೋದಯನಾದಂತಾಯಿತು

ಈ ಬೀಡಿಂಗೆ ಬಂದುದು.

ಅಚಾರ್ಯ, ಅದೇಂ ನೀನ್ ಪಠಿಸುತ್ತಿಹುದು.

ಅಚಾರ್ಯ - ಭೂ ಶಾಸ್ತ್ರ

ದಾರ್ಶನಿಕ - ಎನಿತು ಶಾಸ್ತ್ರಗಳ ಸಂಪಿಡಿ.

**ಆಚಾರ್ಯ** - ಅಲ್ಪಮೇ—  
ಯೋಗ, ಆಯು, ಮನೋ, ಗಣಿತ. ಘಾತ  
ಜೀವ ಶಾಸ್ತ್ರಗಳ.

**ವಾರ್ತಿಕ**—

ಅಬ್ಬ !

ಆನಿತು ಪಠಿಸಿಹಿರಾ

(ಕ್ರೈತೋಲ). ಅವರೇನ ಮಾಡುತ್ತಿಹರಾ?

**ಆಚಾರ್ಯ** --

ಜ್ಯೋತಿಷವ ಕಲಿಯುತ್ತಿಹರು.

ಗೃಹತಾರೆಯೋಡಾಟ ನೋಡುತ್ತಿಹರು.

**ವಾರ್ತಿಕ** - ಇವರಾ ?

**ಆಚಾರ್ಯ** -- ಅಣುಶಾಸ್ತ್ರ ಕಲಿಯುತ್ತಿಹರು.

**ವಾರ್ತಿಕ** - ಅವರಾ ?

**ಆಚಾರ್ಯ** - ವಿಲ್ವ ಶಾಸ್ತ್ರ.

**ವಾರ್ತಿಕ** - ಆ ಹೆಂಗಳಾ ?

**ಆಚಾರ್ಯ** -- ಚಿತ್ರಶಾಸ್ತ್ರ—ಗೃಹಶಾಸ್ತ್ರ.

**ವಾರ್ತಿಕ** - ಆ ಕೋಡ ತುದಿಯಲಿ ಕಾಣ್ತಾ ಇವರಾ ?

**ಆಚಾರ್ಯ** -- ಶಬ್ದಶಾಸ್ತ್ರ—ಕಿರಣಶಾಸ್ತ್ರ.

**ವಾರ್ತಿಕ**— ಆ ಯ್ತಾಯ್ತು ! ಇನಿತು ಶಾಸ್ತ್ರಗಳೆನಿಸಿತು  
ಕಲಿಯುವುದು ! ಆಚಾರ್ಯ !

ಆಚಾರ್ಯ ..

ಸದಾಚಾರ, ಏಕನಿಷ್ಠೆ, ಗುರುಭಕ್ತಿ ಇರುವಲ್ಲಿ  
ಶಾಸ್ತ್ರಗಳೇಂ ಆಗಸದ ಪೂವೆ !

ದಾರ್ಶನಿಕ - ಸದಾಚಾರ, ಏಕನಿಷ್ಠೆ, ಏತರಿಂ ಬಪ್ಪುನು ?

ಆಚಾರ್ಯ - ದೃಢನಂಬಿಗೆಯಿಂ

ದಾರ್ಶನಿಕ - ದೃಢನಂಬಿಗೆಯದು ?

ಆಚಾರ್ಯ - ವಿವೇಚಿತ ಭಾವ ಸಿದ್ಧಿಯಿಂ

ದಾರ್ಶನಿಕ -

ಆನತು ತೊಡಿರೇಕೆ

ಬರೆದು ಓದಿದೊಡೆ, ಶಾಸ್ತ್ರಗಳೇಂ ಬಾರವೆ ?

ಆಚಾರ್ಯ -

ಅಪ್ಪುದು. ಸಗ್ಗವೇರಲು ಹಗ್ಗದೇಣಿಯದ್ದಂತೆ !

ದಾರ್ಶನಿಕ - ಆದೊಡೆಂ, ಫಲಿಸವೆ ?

ಆಚಾರ್ಯ - ಉಂಟೆ,

ಅಧ್ಯಯನ--ಆನುಷ್ಠಾನ ಪಕ್ಷಿರೆಕ್ಕೆಗಳಿದ್ದಂತೆ,

ಅದರಿಂ ಫಲಿತವೃಕ್ಷಗಳ ಸೇರಿ, ಸಿಹಿಯಸವಿಯಲುಂಟು.

ದಾರ್ಶನಿಕ - ಎಮ್ಮ ನಾಡಲಿ ಶಾಸ್ತ್ರಗಳ ಕಲಿತಿಹರು

ಆಚಾರ್ಯ - ಅಹುದು, ಕೇಳಿಹೆವು.

ಸಾರವಿಲ್ಲದ ವಿದ್ಯೆ

ಗುರಿಯಿಲ್ಲದ ಬಾಳ ಕಲಿತಿಹರೆಂದು.

ವಾರ್ತಿಕ -

ಹಾಗುಂಟೆ ಆಚಾರ್ಯ !

ನವೀನ ಶಿಕ್ಷಣದಿಂ ನವೀನ ಶಾಸ್ತ್ರಂಗಳಿಂ  
ಹೊಸ ಬಾಳ ಬೆಳಗಲೆಣಿಸಿಹೆವು  
ಮನುಜನಾಶೋತ್ತರವ ಗುರಿವಾಡಿ  
ಬಗೆ ಬಗೆಯ ವಿದ್ಯೆಗಳ ಬೆಳೆಸಿಹೆವು.

ಆಚಾರ್ಯ - ಮನುಜ ಆಶೆಗಳಿಗೇಂ ಸೀಮೆಯುಂಟೆ  
ಅವ ಗುರಿ ವಾಡಿ ಬೆಳೆವ ವಿದ್ಯೆಯೇಂ ವಿದ್ಯೆಯೇ  
ಆಗಸಕೆ ಬಲೆಯೊಡ್ಡಿ ತಾರೆಗಳ ಹಿಡಿವಂತೆ.

ವಾರ್ತಿಕ -

ಕಾಲವನಿತರಲೆ ನವಶಿಕ್ಷಣದಿಂ ನವೀನರಾಸುಸೆವು.  
ವಾಯು ಭೂಜಲವಲ್ಲಿ ಚರಿಸಿಹೆವು  
ಪ್ರಕೃತಿಯ ಪರಿಪರಿಯ ಮೂಲಗಳ ಕಂಡಿಹೆವು  
ಗ್ರಹತಾರೆಯೋಡಾಟ ಗುರ್ತಿಸಿಹೆವು  
ಅದ್ಭುತದ ಶಕ್ತಿಗಳ ಹಿಡಿದಿಹೆವು  
ಅವನೆಲ್ಲ ಮನುಜಸೇನೆಗೆ ಬಳಸಿಹೆವು.  
ಬೆಳಕ ಭೇದಿಸಿ, ನೀರನೊಡೆದು ಬಂದಿಹೆವು.  
ಚಂದ್ರಲೋಕನ ಹೊಗಲು ಹೊಂಚು ಮಾಡುತಿಹೆವು.  
ಏನುಂಟು ಏನಿಲ್ಲ - ಆಚಾರ್ಯ  
ಮಂತ್ರಗಳ ಹಾಡುತ್ತ ಕುಳಿತಿಹೆವೆ  
ಯಂತ್ರಗಳ ಸೃಷ್ಟಿಸಿ ಕಟ್ಟಿಹೆವು  
ಸುಖದ ಸಂವ್ರಾಜ್ಯವ.

ಆಚಾರ್ಯ - ಏನ ಮಾಡಿದರೇನು ಮನುಜ ಮುಂಬರಿವನೇ ?

ದಾರ್ಶನಿಕ -- ಮುಂಬರಿವ.

ಭಸ್ಮಯ್ಯ ನೋಟದಲಿ ಕಾಣುತಲಿಹೆವು  
 ಸುಖ ಸಾವ್ರಾಜ್ಯದ ಉನ್ನತ ಶಿಖರವ.  
 ಹೆಚ್ಚೇನು ಜೀವಶಕ್ತಿಯನೇ ಸೃಷ್ಟಿಸುವೆವು  
 ಆ ದೇವಗೀವನ ಚಿಂತೆ ಬಿಡುವೆವು.

ಆಚಾರ್ಯ --

ಸವಾಲೆಂಬುದನರಿಯದಿಹೆ ನೀವ್  
 ಜೀವ ಶಕ್ತಿಯ ಸೃಷ್ಟಿಸುವಿರಾ ?  
 ಮರುಳಾಗಿ ಹೋಗಿಹಿರಿ  
 ಬೇಂಟೆಯಾಡಲು ವೋಗಿ  
 ಮಗಲೇ ಬೇಂಟೆಯಾದಂತೆ  
 ಮೃತ್ಯುಮುಖದಲೋಲಾಡುತಿಹರಿ.

ದಾರ್ಶನಿಕ --

ಆಚಾರ್ಯ,

ಆಂತರಿಕ, ಸುಖವ ಸಾಧಿಸ ಬಗೆಯೆಂತರ ?  
 ಎಮ್ಮ ಶಾಸ್ತ್ರಗಳ್ ಅವ ತೋರುವುವು.  
 ನಿತ್ಯಜೀವನದಿ ಉತ್ತಮ ಸುಖವ ಕೊಡುವುವು.  
 ಮಾನವನ ಸುಖ-ದುಃಖಗಳ ಕೊನೆಯ ಕಂಡು.  
 ಆದರೆ ಪರಿಗಳ ಬಿಡಿಸಿ, ಆದಂತಪ್ಪುದನೆ ನುಡಿದು,  
 ಕಾಲದೇಶಗಳ ಮನದಲಿರಿಸಿ,  
 ಅವನಾಯುವ ವಿಭಾಗಿಸಿ,  
 ನಡೆನುಡಿಗಳ ಛಿಧರಿಸಿ,  
 ಬಾಳ ಹಸಗೈವಾಚಾರಗಳ ಸುಖಿಸಿ

ಜೀವನದ ಗುರಿ ಏನೆಂಬುದನರಬಿ,  
ಅದರೇನೆಗೆ ಸುಖದ ಸೋಪಾನಮಾಡಿ  
' ಅಡಿಯಿಡು ' ಎಂದೆನುತ ಘೋಷಿಪುದು.

ಇದರಂತೆಯಲಿವಾಲ್ವ ಶಿಕ್ಷಣಮೆ ಸುಶಿಕ್ಷಣ.  
ಅದುವೆ ಸುಖದ ಸಾಧ್ಯವ ವಾರಿ.

ವಾರ್ತಿಕ -

(ವೂರನಲ್ಲಿ ಬರುತ್ತಿರುವ ಬಾಲಕನನ್ನು ಕಂನು)  
ಆಚಾರ್ಯ ಅರವನ್ ?

ಆಚಾರ್ಯ - ಈ ಆಶ್ರಮದಿ ವಿದ್ಯಾರ್ಥಿ.

ವಾರ್ತಿಕ - ಓಹೋ! ವಿದ್ಯಾರ್ಥಿ!!

ಹೊಳೆದು ಕಾಣುವ ದಿಟ್ಟತನುವಲಿ  
ಸೆಳೆದು ಬಿಗಿಸುವ ಮೋಹವಡಗಿರೆ,  
ಜೆಳೆದು ಬಲಿತಿಹ ಕುಣಿವಪುಗನ  
ತೋಳಸಿನ ತೋಳ ತೂಗುತ ;  
ಎಷ್ಟೆನ್ನೆಂದಿ ಹರಡಿಬೆದೆಯಲಿ  
ಅರುಣ ಮುಂಗುರುಳ ಹೊರಳಲಿ-  
ಕರುಣಕಾಂತಿಯ ನೀಲಕಂಗಳ  
ಚಲನ ಚೆಲ್ಲತ ಸೂತ್ತವಳಯದಲಿ-  
ಎಳೆದು ಮಗಿಸಿಹ ನೀರಗಚ್ಚೆಯ.  
ಕಲಿ ಕಂಠೀರನ ಸೊಂಟದಚ್ಚೆಯ.  
ಅಚಲ ಸದ್ಭ್ರಹ್ಮಚರ್ಮ ತೇಜದಿ  
ದಿಕ್ಕದಣಿಸುವ ನಡೆವ ಸೊಬಗಿಂದ-  
ಬಳಗೆ ಬೆಳಕಿಂದ ಹೊನ್ನಿದ ಸಂತಸದ

ಮೊಗ್ಗ ರಳುವುದು ತುಪ್ಪಿಯಿಂದ.  
 ಬಾಳ ತೊಡರೆಹಿಕ್ಕಿಸುವ ಕಣ್ಣುಮಿಟಿಲಿ,  
 ಸದ್ಗುಣದ ಸಿರಿಯೊಂನೆ ಬಾಳ ಗುರಿಯೊಂನ,  
 ಶಾಂತಿ ಎರಕದ ಗೊಂಬೆಯೊಂದಿ,  
 ಜೀವನ ವನದಿ ಹಾರಾಡಲೆದ್ದ,  
 ಮೊಸ ಬಗೆಯ ಉಸಿರ ನಾದದಿ  
 ಬರುವ ಬಾಲನ ಕಾಂಬ ಕಣ್ಣೆ ಹಬ್ಬುಂ !

**ಆಚಾರ್ಯ -**

ಇವನು ಮುಂಬರುವ ಜನಪದದ ಜೀವ ಬಿತ್ತ  
 ಈ ರಮ್ಯಪ್ರಕೃತಿಯಾಶ್ರಮದ ಸುಕ್ಷೇತ್ರವಲ  
 ಸುಶಿಕ್ಷಣನೇಗಿಲಿಂ ಮನ ವೈಯ ಹವವೊಂದಿ,  
 ಬಗೆಬಗೆಯ ಸುಕ್ಷಾತ್ರ ಸಾರಗಳ ಉಂಡು,  
 ಸುಜ್ಞಾನಧಾರೆಯ ನೀರ ನೆಲೆನೀಂಟಿ,  
 ಅನುಷ್ಠಾನ ತಂಗಾಳಿಬೆಳಕನಾನ್ದು,  
 ಮನುಜಬಾಳಿನ ಅಂತರಾರ್ಥದ ಶಾಖೆಗಳೊಡನೆ  
 ವಿಶಾಲ ಮನವೆಂಬ ಆಗಸದಿ ತಲೆಯೆತ್ತಿ ನಿಂತು  
 ತನ್ನ ಕಾಣ್ಕರಿಗೆ ಸೆಳೆಸಂತಸವನೀವ  
 ನಾಡಕಲ್ಪವೃಕ್ಷನಿದು.

**ದಾರ್ಶನಿಕ -**

ಈ ಕಲ್ಪವೃಕ್ಷಗಳ ಸೃಷ್ಟಿಸ  
 ನಿಮ್ಮ ಶಿಲ್ಪಮದು ಸಾಮಾನ್ಯವೆ !

**ಆಚಾರ್ಯ -** ಗುರುಕೃತಿಯದು.

**ದಾರ್ಶನಿಕ -** ಆಚಾರ್ಯ, ಅಲ್ಲಿ ಕಾಂಬುವೇನು ?

ಆಚಾರ್ಯ - ಹೆಂಗಳ ಚಿತ್ರಶಾಲೆ

ದಾರ್ಶನಿಕ - ನೋಡಲಿಕ್ಕೆ ನೆಯ್ತೆ?

ಆಚಾರ್ಯ - ಅಸ್ತು.

ಸುಖಿನೋಭವಂತು

ದಾರ್ಶನಿಕ -- ನಮಿಸುಪೆನು. (ಶೈವುಗಿಡು ಹೊರಡುವನು.)



## ದೃಶ್ಯ ೩

(ದಾರ್ಶಿಕನು ಬುದ್ಧಾಶ್ರಮದ ಹೆಣ್ಣು ಮಕ್ಕಳ ಬಿತ್ತರಾಲೆ ಬಳಿ ನಿಂತಿರುವನು.)

ದಾರ್ಶಿಕ -

ಓಹೋ, ಈ ಮೆಂಗಳ್ ಎನಿತು ಶೋಭಿಸರ್  
ಆಡುತ್ತಿಹುದೆಂತು?

ಕಡಿದ ಪಾಲಗಲ್ಲಿನ ಗೊಂಬೆಯಂದದಿ  
ದೃಢ ತನುವೊಳು ಕಾಣ್ತುಕಾಂತಿಯಿಂ,  
ಎದ್ದು ಕಾಣುವ ಕಣ್ಣರೇಖೆಯಿಂ,  
ನೀಕವಾಗಿದ ತೋಳ ಬಳ್ಳಿಯಿಂ,  
ಕದ್ದು ನೋಡುವ ಎದೆ ಕುಲಿತ ಕುಲಕಿಂ  
ಇಂಜಿಗರಸುವ ಕೆನ್ನಧರವದಳಿರೆ  
ತುಂಬುಕೂದಲು ಬಲಕೆ ಸರಿದಿರೆ  
ಕತ್ತರಿಯ ಹಣೆಯಲಿ ಮುತ್ತರೆನಿಯಲಿ  
ಜಳಜಳಿಸಿ ಮಿರುಗುವ ನಾರುಡೆಯಲಿ  
ಚಂವನದ ಗಂಧವಿರೆ ಸೆಳ್ಳುಗುರ್ಗ್ಗಳಲಿ  
ತುಂಬುಜವ್ವನಕೆ ಸರಿಲಜ್ಜೆ ಬಿಡೆತಿರೆ  
ಚಿಲ್ಲಿದ ಚೇತನದಂದದಿ ಆಡುತ್ತಿಹರ್.

(ಆಡುತ್ತಿರುವ ಹೆಣ್ಣು ಮಕ್ಕಳು ದಾರ್ಶಿಕನನ್ನು ನೋಡಿ)

೧ ನೇ ಹೆಣ್ಣು - ಆಕ್ಕ, ಅರಿವರ್ ?

೨ ನೇ ಹೆಣ್ಣು - ದೂರದಿಂ ಬಂದಂತೆ ಕಾಣುವರ್.

೧ ನೇ ಹೆಣ್ಣು -

ಆಗಲಿ, ಕುಶಲವೆ ಕೇಳುವೆ (ಹತ್ತಿರಹೋಗಿ)

ಆರೈ, ಎಲ್ಲಿಂದ ಬಂದಿಹರಿ ? ಕ್ಷೇಮವೇ ?

೨ ನೇ ಹೆಣ್ಣು -

ಆರೈ, ಅರ್ಘ್ಯಪಾದ್ಯಗಳ ನೀಡುವೆವು

ನಮ್ಮ ಬೀಡಿಗೆ ದಯಮಾಡಿ. (ಎಲ್ಲರೂ ಹೋಗುವರು)

(ಚಿತ್ರ ಶಾಲೆಯ ಸಭಾಂಗಣದಲ್ಲಿ ಉಪಚರಿಸಲ್ಪಟ್ಟ ವಾರ್ತಿಕನು ಕುಳಿತಿರುವನು. ಹೆಣ್ಣುಪುಕ್ಕಳು ನಿಂತಿರುವರು.)

೩ನೇ ಹೆಣ್ಣು -

ಆರೈ, ಬಹುದೂರ ಬಂದು, ದಣಿದಂತೆ ತೋರುವುದು.

ವಾರ್ತಿಕ -

ನಿಮ್ಮ ತನ್ನ ಸುಡಿಯಿಂದಲೇ ಎನ್ನ ದಣವಾರಿಹುದು

ಇನ್ನು ಸುಚಾರಗಳ ಕೊಂಡಮೇಲಿಹುದೆ ?

ಈ ಹಿಮಕದಗಿ ಹರಿವ ನೀರನೀಂಟಿ

ಸವಿಸ ಸಿಹಿಫಲದ ಸನಿ-ಮೊಸರಸವಾಗಿ

ಮೊಸುಸಿರಿಂದ-ಮೊಸ ಜೀವವೆನಿಸುವುದು

ಈ ಎಡೆಗಡಿಯಿಡುವ ನೇಹಿಗಗೆ !

೧ನೇ ಹೆಣ್ಣು - ಆವ ನಾಡಿಂದ ಬಂದಿಹರಿ ? ಆರೈ,

ವಾರ್ತಿಕ - ಬಹುದೂರ ನಾಡದು.

೧ನೇ ಹೆಣ್ಣು - ಅವುದದು ?

ವಾರ್ತಿಕ - ಹೇಳಬಾರದು.

೧ನೇ ಹೆಣ್ಣು - ಕೇಳ ಬಾರದೇ ?

ದಾರ್ಶನಿಕ - ಕೇಳುವುದಕ್ಕೆ ಹಕ್ಕುಂಟು  
ಹೇಳುವುದಕ್ಕೆ ಬಾಯಿಲ್ಲ.

೨ನೇ ಹೆಣ್ಣು - ಹೆಸರ ಹೇಳಿದೊಡೆ ತಪ್ಪೇನು ?

ದಾರ್ಶನಿಕ - ತಪ್ಪಿಲ್ಲ.

೩ನೇ ಹೆಣ್ಣು -- ಆದೊಡೇಂ, ಕಳ್ಳರೋ, ತುಂಬರೋ  
ಕಟ್ಟಿದ ನಾಡೆ ಅದು ?

ದಾರ್ಶನಿಕ - (ಉದ್ರೇಕದಿಂದ) ಉಂಟುಂಟೆ ?

ವೇದಗಳ ಬೀಡದು

ಋಷಿವರರು ಯೋಗದಲಿ ಕಟ್ಟಿದ ನಾಡದು  
ವೀರರುದಿಸಿಹ, ಧೀರರದ್ದಿಹ ನಾಡು  
ದೇವಲೋಕಕು ಮಿಗಿಲಾದ ನಾಡು

೪ನೇ ಹೆಣ್ಣು - (ಯೋಚಿಸಿ) ಅದೇಂ ಭರತಖಂಡವೋ ?

ದಾರ್ಶನಿಕ - (ತಗ್ಗುಲನಿಯಿಂದ) ಅಹುದು.

೫ನೇ ಹೆಣ್ಣು -- ಓ ! ಎಮ್ಮ ಸೋದರರೆ ನೀವ್  
ಕಂದಿಸುವೆವು ಆರೈ (ಎಲ್ಲರೂ ನಸುಕ್ಕುರಿಸಿ ನುಚ್ಚುನುಡು)

ದಾರ್ಶನಿಕ-- ಅಚ್ಚರಿಯಾಗಿಹುದು. ಇದೇಂ ಆಶ್ರಮದ  
ಹೆಂಗಳ್ ನೀವ್ ಸೋದರಿಯರೆ ?

೬ನೇ ಹೆಣ್ಣು -- ಅಹುದು ಆರೈ.

ಭರತ ದೇಶದ ಹೆಸರ ಕೇಳುವುದೆ ಪಾವಿತ್ರ  
ಇನ್ನು ಅದರಿಂ ಬಂದವರ ನೋಡುವುದಿನ್ನೆನಿತೋ

೨ನೇ ಹೆಣ್ಣು - ಅಲ್ಲಿ ನೆಲಸಿಹರೆಲ್ಲ ಸೋದರ ಬಳಗ  
ಆವರೆಲ್ಲ ನಮ್ಮ (ಆದರ್ಶ!)

ದಾರ್ಶಿಕ - ನಿಮ್ಮ ನಾಡಾವುದು ?

೧ನೇ ಹೆಣ್ಣು -- ಇವೇ ಈ ಹಿಂದುರಾಶಿಮಧ್ಯದಲಿ ಬೆಳೆದಿಹವು

ದಾರ್ಶಿಕ -- ಈ ಆಶ್ರಮಕ್ಕೆ ಬರುವ ಮುನ್ನ ನಿಮ್ಮನಾಡು?

೧ನೇ ಹೆಣ್ಣು -- ಈ ಗಿರಿ ಕಾನನವೆ.

ದಾರ್ಶಿಕ -- ಗಿರಿಕಾನನವೇ ?

ಕಾಡಮನುಜರಾಗಿದೀರಾ !

೨ನೇ ಹೆಣ್ಣು -- ಕಾಡಮನುಜರಲ್ಲ ! ಕಾಡ ಮರ ಬಳ್ಳಿ  
ಖಗವ್ಯುಗಗಳಾಗಿ ಸಂಚರಿಸುತ್ತಿದ್ದೆವು.

ದಾರ್ಶಿಕ -

(ಬೆಚ್ಚಿಬಿಟ್ಟು) ಅಂತಾದೊಡೆ ನೀವ್ ಭೂತಗಳೆ ? !

೧ನೇ ಹೆಣ್ಣು -

ಭಯಬೇಡ ಆಡ್ಯ, ಭೂತಗೀತಗಳಲ್ಲ

ಖಗವ್ಯುಗ ಮರಬಳ್ಳಿಯಾಗಿದುರ್

ಆ ಗುರುದೇವನ ಕೃಪೆಯಿಂದ

ಜಡನ ನೀಗಿ ಮನುಜರಾಗಿದೆವು.

ದಾರ್ಶಿಕ -

ಇಂದ್ರಜಾಲನ ಮಾಡುವ ಅರ್ ಅವನ್ ಗುರುದೇವ

**೨ನೇ ಹೆಣ್ಣು** - ಇಂದ್ರಜಾಲದ ಗುರುವಲ್ಲ  
 ಲೋಕ ಕಲ್ಯಾಣ ಬಗೆದು ತನ್ನ ಸುಖವ ಬಿಸುಟು  
 ಬವಣೆಗೊಳುವ ಮಾನವರ ಆಮರರಾಗಿಪೂಡಿದ  
 ಭಸವ್ ಬುದ್ಧದೇವ.

**ದಾರ್ಶನಿಕ** - ಬುದ್ಧದೇವ! ಆಚಾರ್ಯರ ಪೇಳಿದರಾ  
 ಇದ 'ಬುದ್ಧಾಶ್ರಮ'ವೆಂದು.  
 ಆದೊಡೆ, ಮರಬಳ್ಳಿ ಮನುಜರಾದುದು  
 ಆಮಾನುಷ!

**೧ನೇ ಹೆಣ್ಣು** -- ಅರ್ಯ!   
 ಆಮಾನುಷವೇನ್, ಪೇಳುವೆನು ಕೇಳೆ  
 ನಾವೆಲ್ಲ ಈ ವನದಿ ಚಂದನ, ತ್ರೀಗಂಧ  
 ಮರಗಳಾಗಿರ್ವೆವು  
 ಈ ಬಾಲರೆಲ್ಲ ಗಿಳಿ ಕೋತಿ ಸಾರಂಗ ಹುಲಿಗಳಾಗಿದಾರಾ  
 ಇಂತಿರಲು, ಒಂದು ಹುಣ್ಣಿಮೆಯ ನಡುರಾತ್ರಿ  
 ಬುದ್ಧದೇವನಿಲ್ಲಿಗೈತಂಡೆದೆಯಾಡುತ್ತಿರ್ದೆನ್.  
 ಆಗಾಗ ಏನನೋ ನಿಟ್ಟುಸಿರಿಂದ ಗೊಣಗುತ್ತ,  
 ಕೈಬೆರಳ ಕೊಡವುತ್ತ, ನಿಂತಲ್ಲಿ ನಿಲ್ಲದೆ,  
 ಕೂತಲ್ಲಿ ಕೂರದೆ ಅಡ್ಡಾಡುತ್ತಿರ್ದೆನ್.

**ದಾರ್ಶನಿಕ** -- ಏನೆಂದು ಗೊಣಗುತ್ತಿರ್ದೆನ್ ?

**೧ನೇ ಹೆಣ್ಣು** -- ಏನೆಂದೆ;  
 'ವರುಷ ಹನ್ನೆರಡು ತಸವಗೈದು ಉಪವಾಸಮಾಡಿ  
 ದೇಹ ಲೋಷಣೆಯಿಂ ಕಂಡ ತತ್ವಗಳ  
 ಎಳೆಯರಿಗೆ ಸಕ್ಕರೆ ಹಾಲ ಕೊಡುವುದು

ಬೋಧಿಸಿದೊಡಂ, ಕೃತಜ್ಞತೆಯ  
ನೀಡದಾದರ್ ಸಾಫಲ್ಯ ಹೊಂದದಾದರ್  
ಕಡೆಗೆ ನಮ್ಮ ತತ್ವಗಳ ನೂಂಕಿ ಬಿಟ್ಟರ್.  
ನಾನೇಕೆ ಆ ಭರತಬಂಪದಿ ಅವತರಿಸಿಸೆನೋ  
ಎಂದು ಏನೇನನೋ ಆಡುತ್ತಿರ್ವರ್

**ದಾರ್ಶನಿಕ** -- [ಸಿಟ್ಟಿಸಿಂಪ] ಊಂ!

**೧ನೇ ಹೆಣ್ಣು** - ಇಂತು ಕೆಲದಿನವ ನೂಂಕಿ. ಅನಂತರದಿ

ಒಂದಿರುಳು ಹಾಲೆರಚಿದ ತಿಂಗಳ ಬೆಳಕಲಿ  
ಕೋಡು ಬಂಡೆಯನೇರಿ ಸುತ್ತದೃಷ್ಟಿಯಿಚೆಲ್ಲಿ  
ಏನನೋ ಮನದಲಿ ನಿರ್ಭರಿಸಿ, ತನ್ನ  
ಉಸದೇಶ ಪಾಣಿಗಳ ಬೀರಲುಪಕ್ರಮಿಸಿದನಾ.  
ಅಂತು ಉಸದೇಶವಾಗುತ್ತಿರೆ, ಮಂದ  
-ನೂರುತವಿಂದ ಆ ರಸಪಾಣಿಗಳ ಎಮ್ಮೆ  
ಮೇಲ್ಪಾಯ್ತು  
ದಿನದಿನಕು ಜವನಿಳಿದು, ತಿಳಿಭಾವ ಆತ್ಮ ಬುದ್ಧಿಗಳು  
ಬೆಳೆದು, ಮನುಜರಾಕೃತಿಯಾಗಿ ಹೊರಬಂವೆವು.  
ಅಂದಿನಿಂ ಗುರುದೇವ ಎಮ್ಮೆ ಸದ್ವಸ್ತವೆಂದೆನಿಸಿಹೆವು.  
ಅವನ ಕೃಪೆಯಿಂದ ಬುದ್ಧಾರ್ಥಮದಿ ಶುಧ್ಧರಾಗಿಹೆವು.

**ದಾರ್ಶನಿಕ** - ಮರಬಳ್ಳಿ ಮಾನವರಾದಿರಾ ! ಎನಿತು ಅಚ್ಚರಿ  
ಆ ಗುರುದೇವನ ತತ್ವಗಳ ಮಹತ್ತರಮೆನಿತೋ

**೨ನೇ ಹೆಣ್ಣು** - ಗುರುದೇವ ನಿಮ್ಮನಾಡಲವತರಿಸಿ  
ಮನುಜನಾಯುವನು ಅಲ್ಲೆ, ಕಳೆದನಲ್ಲವೆ ?

ದಾರ್ಶಿಕ - ಅಹುದು

೨ನೇ ಹೆಣ್ಣು -

ಭಾಗ್ಯಶಾಲಿಗಳ್ ಭರತಖಂಡದಿ ಜನ್ಮವೆತ್ತಿದವರ್  
ಗುರುದೇವ ನಿಮ್ಮನೆನಿತು ಪಾನನ ಗೈದಿಹನೋ  
ದಿವಿಜರಿಗು ಮಿಗಿಲಾಗಿ ದೇವ ಶೋಕವ ಮಾಡಿರಬೇಕು.

ದಾರ್ಶಿಕ - ತಾಯೆ,

ದಿವಿಜರಿಗು ಮಿಗಿಲಾವ ತತ್ವಗಳ  
ಗುರುದೇವನರುಹಿದನು  
ಆದೋಡೇಂ, ಮರಬಳ್ಳಿಗಿರ್ವ ಶ್ರುದ್ಧಿ  
ಎಮಗಿಲ್ಲವಾಯ್ತು.  
ಮತ್ತ ಮದದಿಂದ ಹಿತ್ತಿಲಗಿಡವೆಂದು  
ನೂಂಕಿದೆವು ಆಕಡೆಗೆ  
ಅಮರ್ದಲೀಸಲೆಳಸಿ ಬಚ್ಚಲಸೇರ್ದಂತಾಯ್ತು

೧ನೇ ಹೆಣ್ಣು - ಆಗ ಬಾರದು ಅರ್ಥ ಆಗಬಾರದು.

ದಾರ್ಶಿಕ - ತಾಯೆ,

(ಗೋಡೆಯ ಮೇಲೆ ಬರೆದಿರುವ ಚಿತ್ರಗಳನ್ನು ಪರೀಕ್ಷಿಸುತ್ತಾ)

ಆವ ಚಿತ್ರಗಳೆವು!  
ಬಲಗೈಯ ಬಿಚ್ಚುಗತ್ತಿಯುಹಿಡಿದು  
ತನುವಿಂ ತೋಡಿ ತೂಗುವನು  
ಅಲುಗದೆ ಖಂಡ ಖಂಡಗಳ  
ಅವಕಂಡು ನಗುತಿಹುದು  
ಕುಲಕಿಶ್ಕಿ ಕೂಗಿ ಅ ಪಕ್ಷಿ

ಹಿನ್ನೆಡೆಯ ಪರಿವಾರ ನಡುಗಿ  
ನಾಚಿ-ಸಿಂದಿಮುದು ನಿಲ್ಲದೆ  
ಪಕ್ಷಿ ಭಾರಕೆ ಬಂಡ ತೂಗುವ  
ಮಂದಲೇಶನಾವ ನಿವ ?

(ಬೇರೊಂದರ ಬಳಿ)

ಕೆಚ್ಚೆವೆಯ ಯಿಷ್ಟಿ ಹೊರಗೆಳೆದು  
ನೀಡುತಿದ ಕೆನ್ನೀರ ಕವಚವ  
ಸ್ವಚ್ಛಮನದ ತಿಳಿವು ತೇಲಿಹುದು ಕಣ್ಣಿಲಿ  
ಅದ ಕೊಂಡ ಅವ, ಹರಸಿ ಹುಸಿನಗೆಯ ಬೀರುತಿಹ  
ಅವ ದಾಸ ವೀರರ ಚಿತ್ರವಿದು !

೧ನೇ ಹೆಣ್ಣು - ಈ ಚಿತ್ರ-

ಸಾವು ನೋವುಗಳಲ್ಲ ಜೀವ ರಕ್ಷಿಗಳು  
ಮನುಜ ಬಾಕ ಬೆಳಗ ಭಾಗ್ಯಕ್ಕೆ  
ಮುನ್ನಿವರಿತ್ತ ಪ್ರಾಣಸಂಘಗಳು

ದಾರ್ಶನಿಕ - ತಾಯಿ,

ಸರಿಯ ನುಡಿದಿದೆ. ಚಿತ್ರಗಳಲ್ಲ ಇವು  
ಭಾರತಿಯ ಬಸಿರೆಸೆವ ಜೀವ ಜ್ಯೋತಿಗಳು

(ಬಟ್ಟೆಯ ಮೇಲಿನ ಚಿತ್ರ ನೋಡಿ)

ಇದೇನು ! ಈ ಹೆಣ್ಣು ತೇರನೇರಿಹಳು

೨ನೇ ಹೆಣ್ಣು - ಹೆಣ್ಣು ಜೀವನ ರಥವನೇರಿಹಳು

ದಾರ್ಶನಿಕ - ಅದೆಂತು ?

೨ನೇ ಹೆಣ್ಣು - ಇದೋ

ಈ ರಥವೆ ಸಂಸಾರ

ಧರ್ಮಕರ್ಮಗಳೆ ಗಾಲಿಗಳು

ಇನಿಯ ಅಣುಗ ನೇಹ ಬಳಗ ವಾಚೀಯಗಳು

ಲೋಸಮಿಲ್ಲದ ವಿಶ್ವಾಸವೇ ಕಡಿವಾಣ

ಚತುರತೆಯೇ ಚಾವುಟಿಗೋಲು

ಧೈರ್ಯವೇ ಬಾವುಟ, ಮಾನವೆ ಹೊಂಗಳಸ

ಕಾಲವೇ ಪಥ, ಈ ಹೆಣ್ಣೇ ಸಾರಥಿ

೪ನೋ

ಲಜ್ಜೆ, ನಯ, ಭಯ, ಕಾಂತಿ ಕೋಮಲವೆಂಬ

ಮುತ್ತುಗಳ ಕೋದು ಹಾರ ಧರಿಸಿಹಳು.

೧ನೇ ಹೆಣ್ಣು - ಇದ ನಿಮ್ಮನಾಡಿನ ಅಕ್ಷತಂಗಿಯನ್ನೆ

ಕಾಣಿಕೆ ಎಂದು ಸ್ವೀಕರಿಸ ಬೇಕು.

೨ನೇ ಹೆಣ್ಣು - ಆದರದಿಂ ಇತ್ತೀವೆವು.

ಬಾರ್ಶನಿಕ -

ನಿಮ್ಮ ಮನದಂತೆ ಒಪ್ಪಿಹೆನು. (ತೆಗೆದುಕೊಂಡು)

ನಿಮ್ಮ ನಡೆನುಡಿಕಂಡು ಅಚ್ಚರಿಯಾಗಿಹೆನು

ಮರಬಳ್ಳಿಯಾಣಿದರ್ಸದಾ ಮನುಜರಲುತ್ತುಮರಾಗಿಹೆ

೨ನೇ ಹೆಣ್ಣು -- ಅವರ ವಾಣಿಗಳ ಪ್ರತಿಬಿಂಬಗಳ ನಾವ್

ಬಾರ್ಶನಿಕ - ಗುರುವೇವನೊಲಿಮೆ ಸಾಮಾನ್ಯಮೇ!

ಗುರುವೇವನೀಗೆಲ್ಲೆಹನು?

೧ನೇ ಹೆಣ್ಣು -- ಅಗೋ

ಆ ಶಾಲಿಕಾತರುಗಳ ನಡುವೆ

ಗುಹೆಯೊಂದಿಹುದು ಅಲ್ಲಿ ಚಿಂತಿಸುತ್ತಿಹನು

ದಾರ್ಶನಿಕ -- ಏನೆಂದು ಚಿಂತಿಸುತ್ತಿಹನು ?

೧ನೇ ಹೆಣ್ಣು -- ಲೋಕ ಕಲ್ಯಾಣವನು.

ದಾರ್ಶನಿಕ -- ಗುರುವ ನೋಡಬಹುದೆ ?

೨ನೇ ಹೆಣ್ಣು -- ಆಗಬಹುದು. ಸಂತಸ

ನಮಿಸುವೆವು (ಸಮಸ್ಕಾರ ಮಾಡುವರೂ)

ದಾರ್ಶನಿಕ -- ತಾಯರಿಗೆ

ವಂದನೆಗಳ್ಳ (ಹೊರಡುವನು.)



## ದೃಶ್ಯ ಳ

(ಬುದ್ಧ ಗುಹೆಯಬಳಿ ದಾರ್ಶಿಕನ ಪ್ರವೇಶ.)

ದಾರ್ಶಿಕ - ತ್ರಾಯರು ಪೇಳ್ವ ಗುಹೆ ಇದೇ,  
ಬಾಗಿಲು ಮುಚ್ಚಿಹುದು !  
ಗುರುದೇವ ತಪನ ಬಿಟ್ಟೀಳಿಲ್ಲ.  
(ಹೆಜ್ಜೆಗಳನ್ನು ನೋಡಿ)

ಇದೋ ಪಜ್ಜೆ !

ಬುದ್ಧ ಪಾದಗಳಿಂದ ಪಾವನವು ಈ ತಾಣ  
ಬುದ್ಧವಾಣಿಗಳಿಂದ ಪಾವನವು ತರುಬಳ್ಳಿ  
ಬುದ್ಧಪ್ರಸಾದದಿಂದ ಪಾವನವು ಆಶ್ರಮ

(ಗುಹೆಬಾಗಿಲ ಬಳಿ)

ಗುರುದೇವ ! ತಪನ ಬಿಟ್ಟೀಳ್ಳಿ  
ತಾಪಸಪಡುತಿಹ ಜನನ ಕಾಣೆರೈ  
ಎಮ್ಮ ನಾಡಲವತರಿಸಿ ಉದ್ಧಾರ ಮಾಡಿಹಿರಿ

ಸದ್ಧರ್ಮ ವಾಹಿನಿಯ ಹರಿಸಿದಿರಿ ನಾಡ ಸಲುವಾಗಿ  
ಉದ್ಧಾರವಾಗಿರೋ ಉತ್ತಮನ ಪಡೆಯಿರೋ

ಎಂದೆನುವ ತಾಯ ಮಾತ ಬಿತ್ತರಿಸಿದಿರಿ  
ಗುರುದೇವ ಕೈಮುಗಿದು ಬೇಡುವೆನು

ಇನ್ನೊಮ್ಮೆ ಎಮ್ಮ ನಾಡಿಂಗೆ ಇಳಿದು ಬನ್ನಿರೈ  
ಕಲ್ಮುಷದ ಕಲ್ಲಾಗಿ ಕಾಣುವ ದೀನರ ಪಾವನ ಮಾಡಿರೈ  
ಭರತಖಂಡನದು ಬಹು ವಿಧದಿ ಬಾಧಿಸಡುತಿಯದು

ನಿಮ್ಮವತಾರ ಬಯಸುವುದು ಇನ್ನೊಮ್ಮೆ ಗುರುದೇವ !  
ಇಳಿದು ಬನ್ನಿರಿ!

ಬುದ್ಧ - (ಒಳಗಿನಿಂದ)

ನಾವಿನ್ನಿಳಿಯಲಾರವು ನಿಮ್ಮ ನಾಡಿಂಗೆ  
ಕೃತಘ್ನರ ಎಮ್ಮ ನೋಡಲಾಗದು.

ದಾರ್ಶನಿಕ -

ಮನ್ನಿಪುದು ಗುರುದೇವ; ತವೈಸಗಿ ತಾಪ ಪಡುತಿಹೆವು  
ನಿಮ್ಮ ಮರೆತಿಲ್ಲ, ನಿಮ್ಮ ವಾಣಿಗಳು ಈಗೀಗ ನಮ್ಮ  
ತಟ್ಟು ತಲಿಹುದು

ನೀವಿತ್ತ ಸಂದೇಶ ಈಗ ಕೇಳುತಲಿಹುದು.

ನಿಮ್ಮನನುಸರಿಸಿ ನಡೆದ ದೇವಪ್ರಿಯಚಾರಿತ್ರಕರ  
ಸಂಚಾರವಾಗುತಿಹುದು

ಅವರೆಸಗಿದ ಕೀರ್ತಿ ಕಳಶವ ನಾವೆಸಗಲನುವಾಗುತಿಹೆವು  
ಅವರ ಧರ್ಮ ಚಕ್ರವೇ ಇಂದು ನಮ್ಮ ರಾಷ್ಟ್ರರೇವ.

ನೀವೆಮ್ಮನಾಡಿಂಗೆ ಇಳಿದು ಬಂದೊಡೆ;

“ ಜಯ ಜಯ ಗುರುದೇವ

ಜಯ ಜಯ ಜಗಜೀವ - ಬುದ್ಧ ”

ಎಂಬ ಜಯ ಘೋಷ ಗಗನ ಒಪದೇವಿ

ಇರ್ಕಡೆಯ ಚಾನುರ ಮೇಲೆದ್ದ ಸತ್ತಿಗೆ

‘ಭನ್ನೇ, ಭಗವಾನ್’ ಎಂಬ ಪರಾಕೆಂದ

ಭಾಡತದ ರತ್ನ ಸಿಂಹಾಸನವೇರಿಸಿ

ಮೂರ್ಛಾ ಭಿಷೇಕವ ಮಾಡುವೆವು

ಬುದ್ಧ - ರಾಜ್ಯ ದಾಹವ ನೀಗಿಸೆವು

**ದಾರ್ಶನಿಕ -**

ರಾಜ್ಯದಾಹವೇ! ಎಲ್ಲ ದಾಹವ ನೀಗಿಹಿರಿ ಅದ ಬಲ್ಲೆ  
 ಆದೊಡಂ, ಎಮ್ಮ ಉದ್ಧಾರ ಮಾಡಲೋಸುಗ  
 ಇಳಿದು ಬನ್ನಿರೈ.  
 ದೇವ ಸಾನ್ನಿಧ್ಯದಿಂದಿಳವ ದೇವಗಂಗೆಯಂದವಿ  
 ಇಳಿದು ಬನ್ನಿರೈ.

**ಋಷಿ -**

ಇಳವೆವು. ಆದೊಡೆ ನಿಮ್ಮನಾಡಲಿ ಕವತರಿಸಲೆಡೆಯಿಲ್ಲ.

**ದಾರ್ಶನಿಕ -**

ಅ ಸೇತು ಹಿಮರಾತಿವರಿಗುಂ ಅಡರಿರುವ ಭರತಬುಂಡದಿ  
 ಎಡೆಯಿಲ್ಲ!

ಗುರುದೇವ.

ನೀನೇನು ಬರುವೆನುಡೆ ಸರ್ವಸಿದ್ಧಗಳ ಮಾಡುವೆವು.  
 ಬುಧನಗರನೆಯ ಪಟ್ಟಣವ ಕಟ್ಟುವೆವು.  
 ತೋಟ ತಟಾಕಗಳ ನಿರ್ಮಿಸುವೆವು.  
 ಕಾಡ ತಲಿತಂದು ಹಂದರವ ಹೆಣೆಯುವೆವು.  
 ನೀವ್ ನೀರಾಡಲ್ ನಾಡ ನದಿಗಳ  
 ಸಿಮ್ಮೆಡೆಗೆ ಹರಿಸುವೆವು.  
 ಹದ್ದುಮೀರಿ ಹರಡವಂತೆ ಹವೆಯ  
 ಹತೋಟಿಯಲಿಡುವೆವು.  
 ನೀವುನದೇಶ ಮಾಡಲನುವಾಗೆ ಬೆಟ್ಟಗಳ ಜೋಡಿಸಿ  
 ಬೇರೊಂದು ರಂಗವನೆ ನಿರ್ಮಿಸುವೆವು.  
 ಸೂರ್ಯ ಚಂದ್ರನಿಗು ಮಿಗಿಲಾದ ದೀವನಿಡುವೆವು

ಕೋಟಿ ಸೇನೆಯ ಕೋಟಿಗಟ್ಟಿ, ನೌಬತ್ತ  
ನಗಾರಿಗಳ, ಭಲ್ಲೆ ಪಾವುಟಿಗಳೇರಿ  
ಜಯಘೋಷ ಮಾಡುವೆವು

ಬುದ್ಧ -

ಮಲಗಿ ನಿದ್ರಿಸುವಗೆ ರನ್ನಗನ್ನಡಿಯ ಮುಂದಿಟ್ಟ  
ಘೋಡೆಂದು ಪೇಳಿವಂತಾಯ್ತು

ದಾರ್ಶನಿಕ -- ಮತ್ತೇನು ಮಾಡಬಯಸುವಿರಿ ?

ಬುದ್ಧ -

ಮನವ ಹವಮಾಡಬೇಕು. ಪಾಳ ಕೊಳೆ ತೆಗೆದು  
ನಾಡು ಶುಚಿಯಾಗಬೇಕು.

ದಾರ್ಶನಿಕ -- ಅದೆಂತು ? ಗುರುದೇವ

ಬುದ್ಧ -

ಸದ್ಗುಣವ ಅರಿವಿಂದ, ಸರ್ವರಲಿ ಸಮಭಾವವಿಡಬೇಕು  
ನಿತ್ಯಜೀವನ ಶುದ್ಧವಾಗಲಿ ಬೇಕು.

ದಾರ್ಶನಿಕ - ಆ ದೇವನೇ ಸದ್ಗುಣವ ಕೊಡಬೇಕು.

ಬುದ್ಧ - ಅ ದೇವನೆಂದೇಕೆನುನೆ

ದಾರ್ಶನಿಕ - ದೇವನೇಂ ಇಲ್ಲವೇ ?

ಬುದ್ಧ -

' ಉಂಟೇಕೆ?—ಇಲ್ಲವೇಕೆ? ' ಅದು ಬೇಡ

దేవదేవనీందేనువుదకింత

దేవత్వవనుభవిసబేకు.

నిరు నిరేందోడే దాహవడగదు

నిరనింటబేకు.

దాతీక -- దేవత్వవావుచదు ?

బుద్ధ -- సద్గుణగళా

దాతీక -- అదనీంతు అనుభవివుదు ? గురుదేవ

బుద్ధ --

అను అతిగహన. అవకీ ఒంవల్ల, కులవు ఘేద్దారి.

అవనవనిగే ఒందోందు దారి.

ఎల్ల కాలకు ఎల్ల దేశకు ఎల్ల ప్రాణిగు

సుఖదుఃఖ ఒందే ఎంబుద మనదలిరిసబేకు.

తన్న నడనుడియిం తానే శుద్ధనాగలిబేకు.

దుఃఖవేంబు ఈ ప్రపంచ కౌజ్యేయరొజ్యంతే

అదర తడి అదరిం పోషిస గిడగళంతే మానవరు

ఆ నిరనేకీకొండు కాండవేరిసి కౌనేగు హరిసి

చిగురొడేదు హౌఘిచాగి కౌనేగే రసనావు

ఆవంతే బాళబేకు.

సత్య సత్యవేందరిసిదరే బారము.

అదు కణ్ముట్టి బిళక అరసువంతే.

కివియింద కేళదు కణ్ము కణ్ము

మూగు గ్రాహిసదు,

ಮನವೊಂದೆ ಅದ ಕಂಡಿಹುದು.  
 ಮನಕೆ ಅದ ಪೋಷಿಸಬೇಕು.  
 ರಸದುಣುವು ದೇಹವ ಪೋಷಿಸುವಂತೆ,  
 ಸದ್ಗುಣವ ಮನಕೆ ಪೋಷಿಸಬೇಕು

ಆಲೆಗಳ ಹಿಡಿಬೇಡ

ಅದು ತಣ್ಣನೆಯ ನುಣ್ಣನೆಯ ಮೈಯೆಂದು  
 ನಾಗರವ ಹಿಡಿದಂತೆ. ಕೊರಳ ಸುತ್ತುವುದು.  
 ಅದಕೆ ತೃಪ್ತತೆಯ ಮಂತ್ರ-ನಿರ್ಲಿಪ್ತತೆಯ ತಂತ್ರ  
 ಬೆಳಕು ಬೇರೆಡೆಯಲಿಹುದೆಂದೆನಬೇಡ  
 ಅದು ತನ್ನ ತಲೆಯ ತಾನೇ ತಡವರಿಸಿ ಹುಡುಕಿದಂತೆ.  
 ಆ ಬೆಳಕ ಹಿಡಿದು ಹದವೂಡಕೊಳಬೇಕು

ದಾರ್ಶನಿಕ -- ನಿಮ್ಮ ಈ ವಾಣಿಗಳ ಇನ್ನೊಮ್ಮೆ ಬಿತ್ತರಿಸಿ  
 ಎಮ್ಮ ನಾಡಿಂಗೆ ಇಳಿದು ಬನ್ನಿರೈ

ಬುದ್ಧ

ಇಳಿಯುವೆವು.

ಶುದ್ಧ ಬಾಕೆಂಬ ಬಯಲ ವಿಂಗಡಿಸಿ  
 ಅದರಲಿ ಸನುಭಾವವೆಂಬ ಸಾಧಗಳ ಕಟ್ಟಿ  
 ಸತ್ಯರಾಜವೀದಿಗಳ ಜ್ಞಾನ ಸಾಲು ದೀಪಗಳ  
 ಸಹನೆ ಕೊಟೆಯ ಮಾಡಿ, ಕನಿಕರದ ನದಿಹಂಪಿ  
 ತೃಪ್ತತೆಯ ಆರಾಮವೆಸಗಿ  
 ಪ್ರೇಮನೆಲಗಟ್ಟೆಂದೆದ್ದ ಸಾಧನದ್ವಜಸ್ಥಂಭವ  
 ತುದಿಯಲಿ ಕಲ್ಯಾಣ ಬಾವುಟ ಗಗನದಲಾಡು  
 —ವಂತೆ ಬುದ್ಧನಗರವ ರಚಿಸಿದೊಡೆ,

ಬಿಡದೆ ಸಿನ್ನು ನಾಡಿಂಗಳಿಯವೆವು.

ಒಂದಲ್ಲ ಎರಡಲ್ಲ ಸಾವಿರ ಸಾವಿರ

ಬುದ್ಧ ರೂಗಳಿಯವೆವು

ದಾರ್ಶಿಕ - ಭಗವಾ, ಇದುವೆ ಗುರುವಾಚ್ಛೆ

ಬುದ್ಧ - ಅಹಮ.

ಕಲ್ಯಾಣನುಸ್ತು.

ದಾರ್ಶಿಕ -

ಗುರುವಾಚ್ಛೆ. ಗುರುವಾಚ್ಛೆ. (ತೀವಸುವನು)



## ದೃಶ್ಯ ೫.

(ಬೆಳಗಿನಹೊತ್ತು ಒಂದು ಸರೋವರದ ಬಳಿ ವಾರ್ತಿಕನ ಪುನಃ.)

ವಾರ್ತಿಕ -

ಕದಡಿ ಮೂಡಲ ಮುಖದಿ ಕೆಂಪಡರಿ ಕಾಣುವುದು  
ತೂಗು ತಂಗಾಳಿಯಲಿ ಅಲರರಳಿ ಆಡುವುದು  
ತಿಳಿಗೊಳವ ತಣುವಿನಲಿ ತಾವರೆಯು ತೂಗುವುದು  
ಮುಂಜಾನೆ ತಾ ತಿರಿಯ ಮುಸಕ ತೆರದಿಹುದು.  
ಮನೋಹರ ಪ್ರಭಾತವಿದು.

(ಒಂದು ಕಡೆ ಕುಳಿತುಕೊಳ್ಳುವನು. ಹುಲಿಯ ಗರ್ಜನೆಯು  
ಕೇಳಿಬರುವುದು.)

ಪುಲಿ! ಪುಲಿ!! (ಹುಲಿಕಾಣುವುದು.)

ಹಾ! ಏಂ ಪ್ರಮಾದಂ! ಪುಲಿಯ ಹಿಂಬಾಲಿಸಿ

ಕುನ್ನಿ ಮರಿಗಳ್ ಬುಳು ಬುಳನೆ ಬರುತಿಹವು!

ಪುಲಿಗೆ ಕುನ್ನಿಯೆ ಮರಿ! ಪ್ರಕೃತಿಯೇಂ

ಸೃಷ್ಟಿಯಾಗಿಹುದೇ?

ಕುನ್ನಿಸಡೆದ ತಾಯ್ ಪುಲಿಯಾದೊಡೇಂ

ಸಿಂಗನಾದೊಡೇಂ ಸತ್ಯಮಿಲ್ಲದುದೇ

ನೋಡುವೆನು (ಹಿಂಬಾಲಿಸಿ ಹೋಗುವನು. ದಾರಿಯಲ್ಲಿ

ಒಬ್ಬ ಸನ್ಯಾಸಿಯು ಕಾಣುವನು.)

ಅರಮ ಕಾವಿನಸ್ತಧಾರಿಗಳ್ ?

ಈ ಎಡೆಯಲಾರಾರುಂಟೋ

ತಪೋಮುನಿಮರ್, ಯೋಗಿಗಳ್, ವಿರಾಗಿಗಳ್

ಈ ವಿಮುಂತನೇಂ ಸಾಮಾನ್ಯನೇ,  
 ದೇವ ಲೋಕವನೆ ಅಳವಡಿಸಿಕೊಂಡಿಹನು

ಅದೋ ಬಂದರ್

ಅನ್ಯಬೀಳುವೆ (ಹತ್ತಿರಹೋಗಿ ನವಂಸ್ಕರಿಸುವನು)

ಸನ್ಯಾಸಿ --

ಸುಪ್ರಭಾತವಕ್ಕೆ—

ಮಾನವರ್ ಕಾಂಬ ತಾಣವಿಲ್ಲ

ಅದೆಂತು ಬಂದಿಹಿ ನೀನು?

ದಾರ್ಶಿಕ --

ಮಾನವರ ಕಾಪಿಡುವ ದೇವರ್ಗ್ಗುಳ ನೀವೆ?

ಜೆಟ್ಟುಗುಡ್ಡವ ಸೇರ್ದೊಡೆ, ಮಾನಿಸರೇಂ, ಬಾರದೇ

ಸನ್ಯಾಸಿ --

ಸಾಮಾನ್ಯ ಬೀಡಲ್ಲ ಇದು

ಯೋಗಾಶ್ರಮ

ಮಾನಿಸರ ನೆರಳು ಬೀಳಬಾರದು.

ದಾರ್ಶಿಕ --

ನಾನಾಗಿ ಬರಲಿಲ್ಲ. ಕುನ್ನಿಮರಿಗಳ ಪಡೆದ

ತಾಯಹುಲಿಯ ಹಿಂಬಾಲಿಸಿ ಬಂದೊಡೆ

ನಿಮ್ಮ ದರ್ಶನವಾಯ್ತುನಿತೆ.

ಈ ಅತಿಶಯ ಆಶ್ರಮವಾವುದು?

ಸನ್ಯಾಸಿ --

ಯೋಗಾಶ್ರಮವಿದು.

ಸ್ವಾಮಿ ನಿವೇಕಾನಂದರ್ ಗುರುಗಳೆದಕೆ

ದಾರ್ಶನಿಕ -

ವೀವೇಕಾನಂದರ್ ! (ಬೀಳುವನು.)

ಸನ್ಯಾಸಿ -

ಆರಿನನು ಗುರುಗಳ ಹೆಸರ ಕೇಳಿದೊಡೆ ಬಿದ್ದನು  
ಸಂಬಂಧವೇನಿಹುದೋ ? ಬಲ್ಲವರಾರು ?

ಆರಾದೊಡೇನು ? ಬಿದ್ದವರನುಪಚರಿಸಲೆದೇಕು.

[ಕಮಂಡಲದ ನೀರು ಪ್ರೋಕ್ಷಿಸಿ ಉಪಚರಿಸುವನು.]

ಆಯ್ಯಾ ! ಏಕೇಳು. ಇಲ್ಲಿ ನಿಲಬೇಡ  
ಗುರುಗಳ್ ಈ ಮಾರ್ಗವೆಳಸಿಕೊಳಕೆ  
ಬರುವ ಹೊತ್ತಿದು.

ಆದೋ ! ಬಂದಂತೆ ಕಾಣುವುದು

ಇಲ್ಲಿ ಎಲ್ಲಾದರ್ ಅಡಗಡಗು ! !

(ಸನ್ಯಾಸಿ ಹೊರಡುವನು.)

ದಾರ್ಶನಿಕ -

(ಎಸ್ತು) ಇಂದೆನ್ನ ಬವಣೆ ಬಯಲಾಗುವುದು

ಅದೋ ಬಂದರ್

ದಂಡ ಕಮಂಡಲ ಉದ್ದಂಡ ವೇಪದ

ಸನ್ಯಾಸಿ ನಡೆದು ಬರುತಿಹನೆನ್ನೆಡೆಗೆ

ಕ್ಷೀರಸಾಗರದಿಂದೆದ್ದು ಬಂದ

ಚಂದ್ರಮನಂತೆ ಹೋಲುವುದು ಮುಖಕಮಲ

ವಿಶ್ವವೊಟ್ಟುಗೊಂಬ ಕಣ್ಣಿ ವಿಶಾಲ

ಅಬ್ಬಾ ! ತೇಜೋರಾಶಿಯೊಂದೆದ್ದು

ನೆಡೆದು ಬರುತಿಯದು, ಬಸುತಿಹುದು !

(ಹತ್ತಿರಹೋಗಿ ಸ್ವಾಮಿ ವಿನೇಕಾನಂದರ ಕಾಲಮೇಲೆ ಬೀಳುವನು.)

ಸ್ವಾಮಿ -

ಆರೆನ್ನ ಕಾಲ ಕಟ್ಟಿಹರು  
ಎನ್ನ ಮುಟ್ಟಬಾರದು ಮಾಸಿಸರ್

ದಾರ್ಶನಿಕ -

ಈ ಮಾಸಿಸರ ಕಾಸಿಡುವ ಸ್ವಾಮಿ  
ನೀವಲ್ಲವೆ ?

ಸ್ವಾಮಿ ---

ಉದಯದಾಹ್ನಿಕವೆಸಗಲ್ ನೀರೆಡೆಗೆ ಪೋಗುತ್ತಿಹೆವು  
ಎನ್ನ ತದೆಯ ಬಾರದು.

ದಾರ್ಶನಿಕ -

ಅಹರ್ನಿ ನೀವೆಸಗುವಾಹ್ನಿಕೆ  
ಪಾಮರರುದ್ಧಾರ ಮಾಡಲೋಸುಗವಲ್ಲವೆ ?

ಸ್ವಾಮಿ ---- ಸರ್ವರುದ್ಧಾರ ಸ್ವಾಮಿ ಆ ದೇವನೆಸಗುವನು.

ದಾರ್ಶನಿಕ - ಆ ದೇವ ನೀವೆಂದೆ ತಿಳಿದಿದೆನು

ಸ್ವಾಮಿ ---- ಬಲು ಮಾತನಾಡುವಿ  
ಕಾಲಬಿಡು.

ದಾರ್ಶನಿಕ - ಬಿಟ್ಟು ಕೆಟ್ಟಿಹೆವು. ಇನ್ನು ಬಿಡುವುದುಂಟೆ ?

ಸ್ವಾಮಿ ---

‘ ಬಿಟ್ಟು ಕೆಟ್ಟಿಹೆವು ’ ಎನನೋ ಆಡುವನು.

ಕಾಲ ಬಿಡು, ಇಲ್ಲದೋಡೆ ಬಲವಂತವಾಗುವುದು.

ದಾರ್ಶನಿಕ - ಏನಾದೊಡಂ ಬಿಡಲಾಗದು.

ಸ್ವಾಮಿ — ಬಲುಮಾತನಾಡುತ್ತಿಹಿ, ಬಿಟ್ಟೀಳು.

ವಾರ್ತಿಕ — ಬಿಡಲಾರೆ.

ಸ್ವಾಮಿ — ಮೂರ್ಖನಿನ! ಏನ ಬಯಸುವಿ ಕೇಳು.

ವಾರ್ತಿಕ — ದೇವನೆದೆ ಭಕ್ತ ಬಯಸುವುದೇನಿಹುದು

ಸ್ವಾಮಿ — ಚೆನ್ನ ಚಪಲವೇ ?

ವಾರ್ತಿಕ — ಸೂರ್ಯನೆಡೆಯಲ್ಲಿ ಬಡಸೊಡಕ ಬಯಸುವುದೇ ?

ಸ್ವಾಮಿ — ಮತ್ತೇನ ಬಯಸುವೆ ?

ವಾರ್ತಿಕ — ಬಿತ್ತರಿಸಿದ ನಿಮ್ಮ ಅಮರ ವಾಣಿಗಳ

ಸ್ವಾಮಿ —

(ಕುಪೂಹಲದಿಂದ) 'ಬಿತ್ತರಿಸಿದ ವಾಣಿಗಳು' ಅರಿವನ್ ?  
ನೀನಾರ್ ? ಎಲ್ಲಿಂದ ಬಂದಿಹಿ.

ವಾರ್ತಿಕ — ನೀನ್ ಬಂದ ನಾಡಿಂದ

ಸ್ವಾಮಿ —

(ಚಕಿತರಾಗಿ) ಏಂ ! ಭರತಖಂಡನೇ ?

(ಅನೇಕದಿಂದ) ಬಾ ! ನೋನರಾ ! ! ಬಾಡಿತಬ್ಬಿನ್ನ.  
(ತಬ್ಬಿಕೊಳ್ಳುವರು)

ವಾರ್ತಿಕ —

ಸ್ವಾಮಿ.ನ್ ! ಸಗ್ಗಸಗ್ಗವೆ ನೇದರೂ ಅಪ್ಪುವುದೆ ಈ ತೃಪ್ತಿ  
ಮುಕ್ತಿ ಸುಖಕೂ ಮಿಗಿಲಾಗಿಹುದು  
ಬೆಳಕಲ್ಲಿ ಬೆಳಕ ಕಾಣುತ್ತಿದೆ.

ಸ್ವಾಮಿ — ಸೋದರಾ

ದಾರ್ಶನಿಕ — ಸ್ವಾಮಿ

(ಆನಂದರ ಒಂದು ಕಡೆ ಕುಳಿತುಕೊಳ್ಳುವರು)

ಸ್ವಾಮಿ. —

ಭಾರತದಿ ಜನ್ಮತಾಳುವುದು ದೇವಲೋಕಕ್ಕೆ ಸನು.

ದಾರ್ಶನಿಕ — ಅದು ನಿಮ್ಮಂತೆ ನಡೆವರಿಗೆ

ಸ್ವಾಮಿ —

ಅಂತಲ್ಲ ಸೋದರಾ !

ಅ ಗಾಳಿ ಬೆಳಕನಾನ್ದ ಪರುವಿಂಗು

ಶ್ರೇಷ್ಟತೆಯುಂಟು

ದಾರ್ಶನಿಕ —

ಈಗ ಪರುವಾಗಿಯೊಡೆ ಎನಿತೋ ಸೊಗಸು

ಅದಕು ಕೊನೆಯಾಗಿ ಕಾಣುವರು.

ಸ್ವಾಮಿ —

ಅದ ಬಲ್ಲಿಕೆವು ದಿನದಿನವು ಯೋಗದಲಿ

ಕಾಣತಲಿವೆವು.

ಜನ ಎಂತು ತನ್ನ ತಾವೇ ಮೋಸಗೈನರ

ಎಂತು ಯೋಚಿಸರ, ನೆಡೆಯೆಂತು

ಧರ್ಮವ ದಾಟುವುದೆಂತು,

ದೀನರ ಸುಲಿವುದೆಂತು,

ಶ್ರೇಷ್ಟತೆಯ ಕಡೆಗಾಣಿವುದೆಂತು.

ದಿನ ದಿನಕು ಇಳಿಯುತಿಹ ಜನವ ಕಾಣುತ್ತಿವೆವು.

ಅದ ಕುರುಹಾಗಿ ಹುಲಿ ಕುನ್ನಿಗಳ  
ನೋಲ ಹುಲಿಗಳ, ಕುರಿಯಾನೆಗಳ  
ಹೆತ್ತಂತೆ ಕಾಣುತ್ತಿಹುದು.

ಈ ಜ್ಞಾನ ಸಾಗರದಲ್ಲಿ ಎತ್ತಲೋ  
ಹೊಯ್ಯಾಟವಾಗುತ್ತಿಹುದು ಅದ ಬಲ್ಲೆ  
ದಾರಿ ಮೀರಿದೊಡೆ ದಿಕ್ಕು ಕೆಡಲೇ ಬೇಕು.

**ದಾರ್ಶನಿಕ** - ಇನ್ನ ದಕೆ ಮುಕ್ತಿ ಕಾಣವೆ ?

**ಸ್ವಾಮಿ** -

ದಕ್ಷಿಣೇಶ್ವರದಿಂ ರಾಮೇಶ್ವರವಿಗೂ  
ಓಡಾಡಿ ಹೊಸ ಶಕ್ತಿಯನೆಚ್ಚರಿಸಿಹವು.  
ಅಟ್ಟಾಂಟಿಕ್ಕಿನಾಚೆಗೂ ಹಾಯ್ದು  
ಹೊತ್ತು ಬೆಳೆಸಿದವು ಬೆಳಕ  
ಏನ ಹೊತ್ತರು ಏನ ತೆತ್ತರು  
ಕಾಣದಾದರ್ ಕವಲೊಡೆವರ  
(ಹತ್ತಿಂಕರೆನು) ಇತ್ತ ಬಾ ಸೋವರಾ !  
ಇನ್ನು ಶಕ್ತಿ ಕುಂದಿಲ್ಲ ಸಮಗೆ  
ನೀನಿಳದಿಲ್ಲ-ನೀನಿಳವುದಿಲ್ಲ  
ನೋಡು ! ನಿನ್ನ ಮೈಥಮನಿಯಲಿ  
ಹರಿಯುವುದು ಅಧ್ಯರಕ್ತ. ಮುತ್ತು  
ಇದ್ದಿಲ್ಲ ಸೇರಿದಂತೆ ಆಗಿಹುದು  
ಅದ ಕಾಣು. ನಿನ್ನೊಳ ಬೆಳಕು  
ಅತ್ಯನುಪಮ ನಿನ್ನ ಮುತ್ತುರಿಸಿ  
ಬೆಳೆದ ಬೇಲಿಯಿಂ ಕಾಣದಾಗಿಹೆ  
ಹೊರ ನೆಗೆದು ಬಾ ! ಚಿಗಿದು ಬಾ ! !

ದಾರ್ಶನಿಕ - ಸ್ವಾರ್ಥಿ, ಶಕ್ತಿಯನಿತ್ತುಂಟೇ ?

ಸ್ವಾಮಿ -

ಆಶಕ್ತನೆನಬೇಡ. ಅದೆ ಪಾಪದ ಮೊದಲ.  
ನಿನ್ನ ವಂಶವದು ಕಾಡುವಾಸನ ಬುನಾದಿಯಲ್ಲ  
ಜೀವಶಕ್ತಿಯ ಕಂಡವರು-ದೇವಶಕ್ತಿಯಕಂಡವರು.  
ಜಡವೇನು ಜೀವವೇನು ಉಗಮವಾವುದು  
ಎಂದು ಓಡಾಡಿದವರ

ಬ್ರಹ್ಮಾಂಡಗಳ ಒಸಿರ ಹಾಯ್ದು ಹೋಗಿಹರು  
ಅದರ ಕೊನೆ ಮೊದಲಿಲ್ಲದ ನೋಟ ಕಂಡಿಹರು  
ಸರ್ವಶಕ್ತನೆಂದು ಸರ್ವ ಸ್ವಾತಂತ್ರ್ಯನೆಂದು  
ಮರೆಯಲ್ಲಿ ಅಡಗಿದ್ದ ಆ ದೇವನಂ  
ಸತ್ಯರ್ಮ ಜ್ಞಾನಭಕ್ತಿ ಸಾಧನ ಕೊಕ್ಕೆಯಿಂ  
ಹಿಡಿದೆಳೆದು "ಏನಲ್ತೆ ಎಲ್ಲಡಗುವೆ  
ಎದ್ದು ಬಾ," ಎಂದು ಹೂಂಕರಿಸಿ ಅಪನ  
ಬಯಲ ಮಾಡಿಹರ

ಸೋದರಾ ! ಏನೆಂದು ತಿಳಿದಿವೆ  
ನೀನೆಂಬುದ

ಬೋಗಸೆನೆತ್ತರ ಹಿಡಿಮಾಂಸ ಹಸಿತೋವಲ  
ಮೂಟೆ ಎಂದು ತಿಳಿದಿಹೆಯಾ ?  
ಮಿಂಚ ಮುಚ್ಚುವೆ! ಸಿಡಿಲ ನೀಸುವೆ!  
ಶಕ್ತಿಯಿಂ ತುಂಬಿರುವ ಸೋದರ  
ಸಾಮಾನ್ಯನೇ ನೀಂ.

ನಿನ್ನ ವೈ ಅಣು ಅಣುವು ಮಾತಾಡುವುದು

ಒಮ್ಮೆ ಹೊಂಕರಿಸಿ ತೊಡೆತಟ್ಟಿ ನಿಮ್ಮೊಡೆ  
ಸಡುಗಿ ನೆಟ್ಟಗಣ್ಣಿಂದಿಳವನು ಸಿಂಹಾಸನದಿ

ಅ ದೇವೇಂದ್ರ

ನಿನ್ನ ಉಸಿರೊಂದು ಹೊತ್ತುವುದು ಕಾಡ್ಡಿಚ್ಚೆ  
ನಿನ್ನೊಂದು ನೋಟಕೆ ಅಡಗುವುದು ಪರ್ವತಗಳ್  
ಒಮ್ಮೆ ನೀ ಚಪ್ಪರಿಸಿದೊಡೆ, ಬರಿವಾಗುವುದು ಸಾಗರವೆ  
ನಿನ್ನ ನೆತ್ತಿರ ಚನ್ನ ಕಬ್ಬಿಣ ಸೀಸ ಉಪ್ಪುನೀರೆವೆನಬೇಡ  
ತ್ಯಾಗಬಲಿಯಿಂದ ವೀರ ಕೂಗಿಂದ ಧೀರನಡೆಮುಂದ  
ಆಗಿಹುದು

ಸೂರ್ಯಮಂಡಲವ ರಿತ್ತು ಚಂಡಾಡುವ ನಿನ್ನ ಕ್ಷಾತ್ರ  
ವೀನರ ಕಂಡೊಡೆ ಕರಗಿ ಹರಿಯುವ ದೈನ್ಯಕ್ಷೇತ್ರ  
ಹುಲಿಯ ಹಾಲಿಂಡಿ, ಸಿಂಗವ ಸವರಿ ಮತ್ತಗಜಗಳ  
ಹಿಡಿಯಾಟವಾಡುವ ನಿನ್ನಾಟ.

ಗುದ್ದಿ ಚಿಮ್ಮುವ ಜ್ವಾಲಾಮುಖಿಯಂತೆ ನೀನು  
ಎದ್ದ ಸಾಗರವ ಸದ್ದಿಲ್ಲವೆ ನುಂಗಿದ  
ನಾಸುವೆಯಂತೆ ನಿನ್ನ ಗಂಭೀರ  
ವಾಸಕೆ ದಣವು ನಿನ್ನಲ್ಲುಂಟು  
ಮಾನವ ಕೋಡು ನೀನು  
ಭಕ್ತಿಯ ಹೂ,  
ಮುಕ್ತಿಯ ದುಂಬಿ, ನೀನು  
ನೀನು ಸೋದರಾ !

ನಿನ್ನಾರಾಧನೆಯ ದೇವರ್ಗ್ಗಳ ನೇವೇದ್ಯಕೆ  
ಬಾಯ್ಬಿಟ್ಟು ವಸ್ತ್ರಗಳಿಗೆ ಮೈಯೊಡ್ಡಿ

ಗಂಧಪುಷ್ಪ ಬಿಲ್ವ ತುಳಸಿಗಳಿಂದ ಮುಚ್ಚಿಕೊಳ್ಳು  
 ದೇವರ್ಗಗಳೆ? ಸಿಡಿಲ ಶೂಲ ಹಿಡಿದು ಉರಿಗಣ್ಣೆಂ  
 ದುಷ್ಟಧ್ವಂಸಕ ನಾಟ್ಯಮೂರ್ತಿಗಳ್  
 ಚಕ್ರಚೇತನಗೊಳಿಸಿ ಗದೆಯ ಗುಡುಗಿಸಿ  
 'ಅಭೀಃ' ಶಂಕವ ಮೊಳಗಿ, ಪಾಲಿಸೆ  
 ಕರಕಮಲ ಚಾಚಿಹ ನಾಲ್ಕು ತೋಳಿನ  
 ದೇವರ್ಗಳ್

ಅದೋ ನಿನ್ನ ತ್ಯಾಗದ ತಾತಂದಿರ್  
 ಧರ್ಮ ಕಾಪಿಡೆ, ಮೈಮೂಳೆ ಕಿತ್ತಿಹರ್  
 ಬಾಣ ಮಂಚದಿ ಮಲಗಿಹರ್

ಇದೋ ತಂದೆಯರ್

ಏಳು ಸತ್ತಿಗೆ ನೆಳಲಲ್ಲಿ ನಡೆಯುತ್ತಿಹರ್

ಇತಿಹಾಸನಾಡಿಸಿದವರ್ ನಿನ್ನ ತಾಯರ್  
 ಮಾನ ಸಂರಕ್ಷಣೆಯ ಮಾಡೆ ಕೆಂಡ ಕುಂಡಗಳ್  
 ಸೇರ್ದವರ್ ನಿನ ಸೋದರಿಯರ್

ಸತ್ಯಕ್ಕೆ ಸಾವಗಿದ್ದವರ್ ನಿನ್ನ ಸುತ್ತಲ ಬಳಗ  
 ನೀನಾರೆಂದು ತಿಳಿದಿಹೆ ಸೋದರಾ  
 ಕುರಿಯೇ, ಕುನ್ನಿಯೆ ?

**ವಾರ್ತಿಕ -**

ಸ್ವಾಮಿ, ಶಕ್ತಿಮೂರ್ತಿಗಳೆ ನಾವು  
 ಸಾವ ಗೆದ್ದವರ ಬಳಗವೆ ?

ಏನಾದರೇಂ

ಒಕ್ಕೊರಲಿಲ್ಲ ಒಕ್ಕೊಟ್ಟಿವಿಲ್ಲ.

ಸ್ವಾಮಿ -

ಆದಕೆ ಚಿಂತಿಸ ಬೇಡ  
ನಿನ್ನ ರಕ್ಷೆಯ ನೀ ಹೊರಚೆಲ್ಲು  
ಆಮನೆ ಕರ್ತು-ಧರ್ಮ  
ನೋಡಲ್ವ ಕಾಣುತ್ತಿಹುದು  
ಫಲಿತವ್ಯಕ್ತಗಳು ಹೂ ಬಳ್ಳಿ ಹಲವು  
ಆವು ಒಕ್ಕೂಟದಲಿರಲಿ ಒಂಟಿಯಾಗಲಿ  
ತನ್ನ ರಕ್ಷೆಯ ಚೆಲ್ಲಿ ಫಲಿತವಾಗಿ  
ನಿಷ್ಠಾಮುದಿ ತಮ್ಮಾಯುವ ದಾಟಿ  
ಜೀವನವ ಸಾಧಿಸಿಕೊಂಬುವ  
ಆದರಂತೆ ನಿನ್ನ ಬಾಳ ಬೆಳಸಬೇಡು.

ದಾರ್ಶನಿಕ - ಆ ಬಾಳ ಬೆಳಸಲಾಗುವುದೆ ಮನವು ?

ಸ್ವಾಮಿ -

ಸಾಧನದಿಂದ ಅಪ್ಪುದು  
ಕಣ್ಣು ಬಿಟ್ಟೊಡೆ ಈ ಲೋಕ  
ಕಣ್ಣು ಮುಚ್ಚಿದೊಡೆ ಆ ಲೋಕ  
ಕಂಠು ಅವರಲಿ ಓಡಾಡಬೇಕು  
ಆಮನೆ ಸಾಧನ.

ಕಣ್ಣುಮುಚ್ಚಿದೊಡೆ ಆ ಲೋಕ

( ಕಣ್ಣು ಮುಚ್ಚಿಕೊಳ್ಳುವನು )

ಅಹುದು ಸ್ವಾಮಿಃ  
ನಿಜ ಬೆಳಕ ಕಾಣುತ್ತಿಹೆ



“ ಕಣ್ಣು ಬಿಟ್ಟೊಡೆ ಈ ಲೋಕ  
ಕಣ್ಣು ಮುಚ್ಚಿದೊಡೆ ಆ ಲೋಕ  
ಕಂಪು ಅದರಲಿ ಓಡಾಡಬೇಕು  
ಅವನೇ ಸಾಧನ. ”



ಸ್ವಾಮಿ --

ಅಂತಿ ಸಾಧಿಸು (ನುರೆಯೂ ಗುನವು.)

ದಾರ್ಶನಿಕ --

(ಕಷ್ಟಜಿಜ್ಞಾಸು) ಎಲ್ಲಿ ಕಾಣದಾದರೆ

ಪ್ರಾಪ್ತಿಸು. ನಿನ್ನ ಸೋಂಕಿದ ನಾನೇ ಭವ್ಯ.

(ಹೊರಸುನು.)



## ದೈತ್ಯ ೬

(ದಾರ್ಶಿಕನು ಕಡಿದಾಡ ಹಿಮದ ಕಣವೆಯಿಂದ ಇಳಿದು ಬರುತ್ತಿರುವನು.)

ವಾರ್ತಿಕ -

(ಪರ್ವತಶಿಖರಗಳ ಕಡೆ ದೃಷ್ಟಿಬೀರಿ.)

ತ್ರೀವಿ ತಲೆಎತ್ತಿ ನಿಂದಿಹು ಈ ಹಿಮಂತನ ಸಡಗರವೇಂ?  
ಅಂಬರದಿ ಓಡಾಡುವ ದಿವಿಜರು ವಿಹರಿಸಲೆಳೆಸಿ  
ಅಲ್ಲಿ ಇಳಿದು ಬರೆ ನಿಜ್ಜನಗೆ ಮಾಡಿಹರೋ ಇವನ!

ಹಿಮಶುಭ್ರವಸ್ತ್ರದಿಂ ಪಚ್ಚಿ ಸೋಪಾನದಿಂ

ಸಿಂಗರವಾಗಿ

ವಾರಿದನವಾರಿಸೆ ಪನ್ನೀರ ಪರಿಮಳವೆರಚಿ

ತನಿವಣ್ಣತಿನಿಸಿ, ಅಲರಲರಿಂ ಉಪಚರಿಸಿ

“ಶುಭಂ ಸಾವಧಾನಂ” ಎಂದೆನುವ

ಹೊಗಳಹಾಡನು ಪಕ್ಷಿಸಂಕುಲದಿ ಹಾಡಿಸಿ

ಬಾಲ ಬಾವುಟ ಸಿಂಹಶಾರ್ದೂಲಗಳನೆಗೆಸಿ

ಮೇಘಮಂಡಲವ ನಮ್ರತೆಯೆಂ ತಲೆಬಾಗಿ ನಿಲ್ಲಿಸಿ

ಮೀಚುಗೋಲಿಂ ಗುಡುಗ ನಗಾರಿ ಮೊಳಗಿಸಿ

ಶ್ರೇಷ್ಠ ಸತ್ತಿಗೆಯ ಹಿಡಿವೆತ್ತಿ, ಅ ದಿವಿಜರ

ಭೂಮಿಗಳಿಸಿ ತರಲನುವಾಗಿ ಗಗನ ತುಂಬಿ

ನಿಂದಿಹು ಈ ಹಿಮಂತನ ಗಡುಸೆನಿತು !

ವಿನೆಲೈ ಹಿಮಂತ !

ನಿನ್ನ ಮುಟ್ಟಬಾರದೆ ಮನಿಸರು  
 ಮುಟ್ಟಿದೊಡೆಂ ಆಮಂಗಲಮೇ ?  
 ಬುನುಗಡ್ಡೆಗಳಿಂಕೋಟೆಗಟ್ಟಿ  
 ಕಮರಿ ಕಂದರಗಳ ಸುತ್ತಗಟ್ಟಿ  
 ಚಂಚೊಚ್ಚಿ ಅಡ್ಡ ಕಟ್ಟಿರುವೆಯಾ ?  
 ಬೇದವ್ಯೆ ! ನೀ ಬಲು ಸಾಸಿಗನು  
 ನಿನ್ನಿಂದ ಜೀವ ನಿನ್ನಿಂದ ಥಾವ  
 ನಿನ್ನಲ್ಲಿ ದೇವ ನೀನೆ ಕಾವ  
 ಕಡುಭಟನೈ !

(ಹಾಗೆ ಮುಂದಕ್ಕೆ ಬರುತ್ತಿರಲು ಅವನ ಸ್ವಯಾಗಿದುವ ಜಂಗು  
 ಆರಾಮದಬಳಿ ನಿಲ್ಲುವನು.)

ಏನಿದೀ ವೈಪರೀತ್ಯ !

ಹರಕು ಚರಕ ಬಾವುಟ ಮುರಕು ಜೋಪಡಿಗೆ  
 ಜೀರ್ಣೋಪಹ ಜಗಲಿ, ಸೋತು ನಿಂದಿಹ ಕಂಬಗಳ್  
 ಗಾಳಿಗೆ 'ಕಿರ್' ಎನ್ನುವ ಬಾಗಿಲ ಬಡಿದಾಟ  
 ನೆಲ ನೇಗಿಲು ಪಾದಂತೆ  
 ಸಿಂದು ಮಲಗಲನುವಾಗುತ್ತಿದ ಗೋಡೆ  
 ಆರು ಬಿಟ್ಟೋಡಿಹ ಆಶ್ರಮವೋ ಕಾಣೆ !  
 (ನೆಲದಮೇಲೆ ಬಿದ್ದಿರುವ ಪದಾರ್ಥಗಳನ್ನು ನೋಡಿ.)  
 ಓಹೋ ! ತುಕ್ಕುತಿಂದಿಹ ನೂಲುವ ತಕಲಿ  
 ಅದೋ ! ಧೂಳ್ದಾರದ ತಬ್ಬಲಿ ಚರಕ  
 ಇದೇಂ, ಶ್ರೀ ಭಗವದ್ಗೀತಾ  
 ಆಯ್ಯೋ ! ಬಾಚಿ ತಬ್ಬಿಹದು ನೆಲವ

ಭಗವದ್ಗೀತಾ

(ಮುಂದೆಹೋಗಿ)

ಆರುಂಟು ಈ ಆರಾಸುದಲಿ (ಒಳಗೆ ಹೋಗಿ)

ಅಬ್ಬ ! ಗಾಳಿ ಕೆಟ್ಟಿಹುದು ಗತಿವಾರುಂಟು ?

ಬಾಳಿ ಬದುಕಿ ಬಡವಾಗಿ ಹೋದಂತೆ ಕಾಂಬುದು.

ಇದೇನು ! ಬಣ್ಣಬಣ್ಣದಿ ಗೋಷ್ಠಿಮೇಲೇನನೋ  
ಬರೆದಿಹತ್ (ಓದುವನು)

“ ಸತ್ಯವೆನಗಬೇಕು, ಅಹಿಂಸೆ ಸಾಧಿಸಬೇಕು  
ಸತ್ಯಾಗ್ರಹಿಯಾಗಬೇಕು, ಮಾನಧರಿಸಬೇಕು.  
ಮಹಾತ್ಮ ಗಾಂಧೀಕಿ ಜೈ ! ಜೈ !! ಜೈ !!! ”

ಓಹೋ, ಗಾಂಧಿ ತತ್ವಧಾರಿಗಳ ನೆಲೆಸಿದ

ತಾಣವಿದಿರಬೇಕು

ಸ್ವಾತಂತ್ರ್ಯ ಬರುವಮುನ್ನ ಅಂಗ್ಲರ ನೀತಿ ಬಾಧೆಗೆ  
ಸಿಲುಕಿ ನಿಲಲಾರದೆ, ಈ ಎಡೆಗೆ ಬಂದು ನೆಲಸಿ  
ಸ್ವಾತಂತ್ರ್ಯಬಂದೊಡನೆ, ಇದನೆಲ್ಲ ಬಿಟ್ಟುಪಾರಿರಬೇಕು.  
ಆದಕೆ ಇಂತು ಹರಕು ಮುರುಕಾಗಿ ನಿಂದಿಹುದು.

(ಒಂದುಕಡೆ ಕುಳಿತು.)

ಎನಿತು ರಾಮಭಜನೆಗಳಾಗಿಹುದೋ ಇಲ್ಲಿ  
ಎನಿತು ಮಹಾತ್ಮರುಸದೇಶವಾಗಿಹುದೋ ಇಲ್ಲಿ  
ರಾಷ್ಟ್ರನಿರ್ಮಾಪಕರ, ರಾಜತಜ್ಞರ, ಸಾಧಕರ  
ಸಂಸಾರಿಕರ ಸಾಧನಗೃಹಮಾಗಿ ಮೆರೆದಿಹುದೋ  
ಎನಿತು ಹುಲಿಸಿಂಹಗಳ ಹಿಡಿತಂದು ಹೆಂಗರುಳ  
ಗೋವಂತೆ ಮಾಡಿಹರೋ, ಏನುಂಟೋ ?  
ಉಸಾಧ್ಯವೇನೇನಾಗಿಹುದೋ ಆರು ಬಲ್ಲವರು.

[ಮುರಿಯಲ್ಲಿ ಶಬ್ದವಾಗುವುದು.]

ಏನದು ಸದ್ದು !

ಆರೋ ನಡೆದಂತೆ ಸ್ಪೃಳವಾಗುವುದು

ಆರನೂ ಕಾಣೆ ! ಆರುಂಟು ?

[ಸುತ್ತಲೂ ನೋಡಿ]

ಪಾಳು ಮನೆಯಲ್ಲಿ ಭೂತಗಳು ಓಡಾಡುವುದೆನ್ನುವರೂ  
ಭೂತವೇ ? ಏನುಂಟೋ ?

ಇಲ್ಲಿ ಜನ ನೆಲಸಿದಾಗ ಗಾಂಧಿವೃತಗಳನಭ್ಯಸಿಸಿ  
ನಿರಶನವ್ರತವ ಕೈಗೊಂಡು ತಾಳತಾರದೆ ಜೀವ ಬಿಟ್ಟು  
ಚಪಲಡಿಂ ಈ ರೀತಿ ಗಾಳಿಯಲ್ಲಿ ಓಡಾಡುತ್ತಿಹರೋ ?

ಈ ಭೂತಗಳಿಗೆ ಅಂಜುನನು ನಾನಲ್ಲ  
ನೋಡುವೆನು ಸಾಹಸವ ಏನವಾಡುವುದೋ ?

(ಎದ್ದು ಹುಡುಕುವನು)

ಸದ್ದು ಆಗುತ್ತಿಹುದು. ಆಗಲಿ.

(ಪಕ್ಕಕ್ಕೆ ನೋಡಿ)

ಓ ! ಈ ಹೆಗ್ಗಣವೆ ಭೂತ ! ಸರಿಯಾಯ್ತು

ಇದಕುಜುವುದೇ !

ಆ ಕಾಲದಿಂ ಇಹುದೇನೋ

ಬಹುವಿಧದ ಬೋಧನೆಗಳ ಕೇಳಿ ಕೇಳಿ ಇದಕು

ಕೆಚ್ಚು ಹೆಚ್ಚಿರಬೇಕು. ಇಲ್ಲದೊಡೆ ಇದಕೆಲ್ಲಿ ಈ ಧೈರ್ಯ !

(ಹೆದರಿಸುವನು)

ಊಂ ! ಹೆದರಿ ಬೆದರುವ ಮರಿಯಿಲ್ಲ ನೀನು

ಸತ್ಯಾಗ್ರಹವನಭ್ಯಸಿಸಿರಬೇಕು, ಎನಿತಾದರೂ

ಅಶ್ರಮದ ಹೆಗ್ಗಣವಲ್ಲವೆ ?

ನೋಡುವೆನು ಇದರ ಬಿಲ ಎಲ್ಲಿ ಮಾಡಿಹುದೋ

(ಪುನುಕ)

ಇದೋ! ಇಲ್ಲೆ ತೋಡಿಹುದು  
 ಅಯ್ಯಾಯ್ತು ಇನ್ನೇಂ ಇನಿತರಲೆ ಆರಾಮ  
 ಕುಸಿಯುವುದು.

ಗೋಡೆ ಕಲ್ಲೆಲ್ಲ ಕೊರೆದಿಹುದು  
 ಇನ್ನು ಮಣ್ಣು ಮಾತೇನಿಹುದು!  
 ಇನ್ನಿಲ್ಲಿರೆ ಆಪತ್ತು  
 ಹೊರತುವೆನು. (ಪೊರಕ್ಕೆಬರುವನು.)

(ಬಂಕು ಬಂಜೆಯಮೇಲೆ ಕುಳಿತು ವಿಶ್ರಮಿಸಿಕೊಳ್ಳುತ್ತಾ.)

ಪಾಳು ಮನೆಯೇಂ ಇನಿತರಲೆ ಕುಸಿಯುವುದು  
 ಗಾಂಧಿ ಮಹತ್ಮನೆನಿತು ತಪ ಉಪವಾಸಮಾಡಿ,  
 ರಾಷ್ಟ್ರ ಶಿಲ್ಪಿಗಳ ಸ್ವಾತಂತ್ರ್ಯ ಸಾಧಕರ ಬೆಳೆಸಿ,  
 ಬಲುಹಿಂದ ಬಾಳಿ ಬದುಕಲೆಂಬಾಕಾಂಕ್ಷೆಯಿಂ  
 ಮುಸಿಮುಸಿನೆಗೆ ಬೀರಿ ಓಡಾಡಿಹ ಅಶ್ರಮವೋ  
 ಬದ್ಧಾಂಜಲಿಯಾಗಿ ಶುದ್ಧ ಮನದಿಂದ ಹೇರಾಮ  
 ಹೇರಾಮ ಎಸುತ ರಾಮನಾಮದಿ ಪಾವನವಾಗಿಹುದೋ  
 ಪಾಳುಜಲಸೆಗ್ಗಣಗಳ ಪರಿವಾಟವಾಗಲೆಂದೆಣಿಸಿದನೆ,  
 ಆ ಮಹಾತ್ಮ

(ಮರೆಯಲ್ಲಿ)

ಹೇ ರಾಂ, ಹೇ ರಾಂ.

ದಾರ್ಶನಿಕ -

ಅರಂಟು ಮರೆಯಲ್ಲಿ? ರಾನುನಾನುವ ಜಪಿಸರು!  
 ಮಹತ್ತರ ತಾರಕ ಉಪದೇಶದಿಂ ಕೆಲರ್ ಇಲ್ಲೆ ನಿಂದು,  
 ತಪವ ಗೈಯುತ್ತಿಹರೋ? ನೋಡುವೆನು.

(ಬಂವಿಯ ಹಿಂಭಾಗಕ್ಕೆ ಒರಲು ಗಾಂಧೀಜಿಯ ವರ್ತನವಾಗುವುದು.)

ಮಹತ್ವರ್ ! ಎನ್ನು ಕಾಪಿಟ್ಟು ಪ್ರಭು ! ಬಾಪು!

ಈ ಕೊರೆಯ ಚಳಿಯಲ್ಲಿ

ಆಹಾ ! ನಿನಗಿಲ್ಲುಂ ಈ ಗತಿಯೆ, ಬಾಪೂ!

ಗಾಂಧಿ —

ಆರವರು ಇಲ್ಲಿಯೂ ಬಂದು ಬಾಧಿಸರ್ ?

ದಾರ್ಶನಿಕ — ಎನ್ನ ಶುದ್ಧ ಭಾವದ ದೇವ! ನಿನ್ನ ಬಾಧಿಸಗೆ  
ಬೇರೆ ಸೃಷ್ಟಿಸಿಹುದು ಲೋಕ  
ಆಡದಿರು ಬಾಪೂ, ಅಂತಾಡದಿರು.

ಗಾಂಧಿ — ಆರಿವನೊ ಕಾಣೆ ?

ದಾರ್ಶನಿಕ —

ನೀನ್ ಶ್ರಮಿಸಿ ಸ್ವಾತಂತ್ರ್ಯ ತಂದ ನಾಡಿಂದ ಬಂದಿಹೆನು

ಗಾಂಧಿ —

ಅಂತಾದೊಡೆ ನಿಮ್ಮ ನಂಬಲಾಗದು.

ಕಣ್ಣಿನಲಿ ನೀಗತೋರಿ, ಕೈಲಿ ಕುತ್ತಿಗೆಯ ಪಿಸುಗುವಿರಿ  
ನಿಮ್ಮ ನಂಬಲಾಗದು.

ದಾರ್ಶನಿಕ — ಆಡದಿರು ಬಾಪು, ಅಂತಾಡದಿರು.

(ಕಾಲಮೇಲೆ ಬೀಳುವನು.)

ಗಾಂಧಿ —

(ಗಡ್ಡದಿಂದ.)

ಮೇಲೇಳು.

ಅಂದೊಡೇಂ ಫಲ.  
ಎನ್ನ ಕರುಳ ನಾನೇ ಚಿವುಟವಂತೆ

ವಾರ್ತಿಕ -

(ಎಷ್ಟು)

ಬಾಪು! ತೇಜದೇಹದಿ ಯೋಗದಲಿ ಚರಿಸವೆ  
ಮಾನವರಾಗಿ ಈ ಕೊರೆವ ಚಳಿಯಲೇಕಿರುವಿರಿ ?

ಗಾಂಧಿ -

ಅಂದು ದೇವದೂತರು ಬಂದು, ಪಾಲಕಿತಂದು  
'ಬಾ' ಎಂದು ಕರೆದರ್. ಬರುವೆನೆಂದೇಳೆ  
ಕೈಕಾಲ್ ಬಗದು ಸೆಕೆಯಿತು.

ವಾರ್ತಿಕ -

ಆ ದೇವ ದೂತರ್ ನಿಮ್ಮ ಬಂಧಿಸಿದರೆ ?

ಗಾಂಧಿ -

ದೇವ ದೂತರ್ ಅಂತೆಸಗುವರೆ ?

ವಾರ್ತಿಕ - ಮತ್ತಾರ್ ?

ಗಾಂಧಿ -

ನೀವೆಮ್ಮ ಬಂಧಿಸಿದಿರಿ.  
ನೀವೆಸಗಿದಪಚಾರದಿಂ ಇಲ್ಲಿ ಎನಗೆ ಬಂಧನವಾಯ್ತು.  
ದೇವದೂತರ್ ಕಣ್ಣನೀರುಂಟಿ, ನಿಮ್ಮಜನ ನಿಮ್ಮ  
ಬಂಧಿಸಿದರೆ ? ಎಸುತ ಆಗಸವ ಸೇರಿದರು.

**ವಾರ್ತಿಕ -** ನಾನಲ್ಲ ಬಾಪು.

ಅಂದು ನಿಮ್ಮ ಭೌತದೇಹವ ಬಹು ವಿದ್ಯಂಭಣೆಯಿಂ  
ರಾಸ್ಟ್ರೀಕ್ತದಿಂ ಭಸ್ಮನಾಡಿ, ಗಂಗೆ ಸಂಗಮ ಮಾಡಿ  
ನಿಮ್ಮ ಹೆಸರಿಂದ ಬಲುಧನವ ಸೇವಿಸಿ

ಬಡವರಾರಾಧಿಸಿಹೆವು

ಭಜನೆಗಳ ಮಾಡಿದೆವು. ನಿಮ್ಮ ಪಾಪುಗೆ ವುಸ್ತು ಕಗಳ  
ಬಲು ನಮ್ರತೆಯಿಂ ನಮಸ್ಕರಿಸಿದೆವು. ಗಂಟೆಗಳ ಬಾಂಸಿ  
ಎಳೆನೀರು ಹಾಲು ಸಕ್ಕರೆಯಿಂ ದೇವರನಭಿಷೇಚಿಸಿದೆವು  
ನಿಮ್ಮ ಸಧ್ಧತಿ ಕೋರಿ ಕಣ್ಮುಚ್ಚಿ ಪ್ರಾರ್ಥನೆಯ ಮಾಡಿದೆವು  
ಪೂಮಾಲೆ ಮಧ್ಯೆ ಪಚ್ಚಿ ತೆನೆಯಂತೆ

ಮಾತು ಮಾತಿಗು ನಿಮ್ಮ ಹೆಸರ ಬಳಸುತಿಹೆವು

ನಿಮ್ಮ ಭಾವ ಚಿತ್ರವ ಕಂಪು 'ಬಿಟ್ಟು ಪೋದೆಯಾ

ಬಾಪು!'

ಎಂದು ನಿಟ್ಟುಸಿರ ಬಿಡುತಿಹೆವು

ಅದೇಕೆ ಬಂಧನವಾಯ್ತು ನಿಮಗೆ? ಬಾಪು!

ಭಯ ಭಕ್ತಿಯಿಂ ಉಪಚಾರಮಾಡಿಹೆವು.

**ಗಾಂಧಿ -**

ಉಪಚಾರವಲ್ಲ, ಭಯಭಕ್ತಿಗಳಲ್ಲ ಅವು

ಪಂತ್ರವ ಮಾವುಗಿಡದಂತೆ

**ವಾರ್ತಿಕ -**

ಕ್ಷಮಿಸುವುದು ಬಾಪು

ನಿಜಕು ಮಾಡಿಹೆವು

ಗಾಂಧಿ -

ಮೆರುಗು ಮೂತಾಡಬೇಡ

ನಮ್ಮ ಧರ್ಮದಿಂದ ಬಂದ ಫಲವದು

ಹಿಂದೆ ಛತ್ರಾಸುರಗೆ ಕೊಟ್ಟು ವರದಂತೆ ಅಗಿಹುದು

ಸಮಗೇ

ದಾರ್ಶನಿಕ -

ಹಾಗಿಲ್ಲ ಬಾಪು! ನಿಮ್ಮ ತತ್ವಗಳ ಹಿಡಿದು

ರಾಷ್ಟ್ರ ಸತ್ಪಥನ ತುಳಿಯುತ್ತಿಹುದು

ನಿಮ್ಮಿಂದ ದತ್ತವಾಗಿಹ ಸ್ವಾತಂತ್ರ್ಯ ಕಾಪಿಡುವೆವು

ನೀವಿತ್ತ ಸಂದೇಶ ಸಫಲಗೊಳಿಸುವೆವು

ಗಾಂಧಿ -

ಸಾಕು ಸುಮ್ಮನಿರು

ಹಾಗಿದ್ದರೆಮಗೇಕೆ ಈ ಬಂಧನ ?

ತೇಜರೂಪದಿ ಅ ಸುಖವ ಸೇರುತ್ತೀವೆ

ಹೇ ರಾಂ, ಹೇ ರಾಂ.

ದಾರ್ಶನಿಕ - (ಮೌನ)

ಗಾಂಧಿ -

ತಸದ ಬಲದಿಂದ


ರಾಷ್ಟ್ರ ಮೂಲೆ ಮೂಲೆಯು, ಜೀವ ಜೀವರ

ನೋಡುತ್ತಿಹೆನು

ಅರಾರು ವಿನೇನು ಮೂಡುತ್ತಿಹರೊ, ಎಂತೆಂತು

ಹಿಡುತ್ತಿಹರೋ. ವಿಶಾಸ ಪಾತುಕವಾರು





सत्यपथ पर चल

“ ಸ್ವಾತಂತ್ರ್ಯ ಸ್ವಪ್ನವೋಡಾಟನಾದೀತು ಎಚ್ಚರಿಕೆ! ”

ರಾಷ್ಟ್ರ ದ್ರೋಹಕರಾದು ಎನಿಸಿತು ಎಂಬುದು.  
 ಮರೆಯ ಕೃತ್ಯಗಳೇನೇನು ? ಮಾತೇನು ?  
 ನಾಟಕರಂಗದಲಿ ಆರಾರು ಏನೇನನೆಸಗುತ್ತಿಹರೋ  
 ಕಾಣುತ್ತಿಹವು.

ಅವರ ಕನಸಿನಲಿ ಮನಸಿನಲಿ ಓಡಾಡುತ್ತಿಹವು  
 ಅವರಿಸಗುತ್ತಿಹ ಕೃತ್ಯಗಳ ಪ್ರತಿಬಿಂಬ  
 ಭವಿಷ್ಯ ಕಾಲಗರ್ಭದಲಿ, ಮೇಘಮುದ್ರಿತ  
 ಆಗಸದಂತೆ ಕಾಣುತ್ತಿಹುದು.  
 ಎಚ್ಚರಿಕೆ ! ಕೆಂಧೂಕೆಡ್ಡಿಹುದು  
 ಸಿಡಿಲೆರಗಿ, ನಾಡೆ ಕಣ್ಣೆರಂದ  
 ತೋಯ್ದೀತು ! ಎಚ್ಚರಿಕೆ !  
 ನ್ನಾತಂತ್ರೈ ಸ್ವಪ್ನದೋಡಾಟವಾದೀತು ಎಚ್ಚರಿಕೆ !

ದಾರ್ಶಿಕ -

ಮತ್ತೇನ ಮಾಡಬಯಸುವಿರಿ ಬಾವು !

ಗಾಂಧಿ -

ಸತ್ಯವೆಂದುಸರದೆ, ಸತ್ಯವಾಚರಿಸು  
 ಮರ್ಮಮಾತುಗಳ ಬಿಟ್ಟು ಧೀರನಾಗನಿಲ್ಲು  
 ಸಮಭಾವ ನೃಷ್ಟಿಯಿಂ ಪವಿತ್ರನಾಗು  
 ನಮ್ಮ ಹೆಸರ ಹೇಳಿದೊಡೆ ನಮಗೆ ಬಹು ನೋವು  
 ನಾವು ನಡೆಸಂತೆ ನಡೆದರೆ ಅದುವೆ ನಿಮ್ಮ  
 ನೀಡ ಮುಕ್ತಿ

**ದಾರ್ಶನಿಕ -**

ಅಂತಾದೊಡೆ ನಾವದನಾಚರಿಸುವರೆಗುಂ  
ನೀವಿಲ್ಲೆ ಚಳಿಯಲ್ಲಿ ಕೊರಗುತಿಹಿರಾ ?

**ಗಾಂಧಿ -**

ಮತ್ತೇನ ಮಾಡುವುದು  
ಬಗೆಬಗೆಯ ಪಾಶಗಳೆಂ ಬಂಧಿಸಿಹಿರಿ.  
ನಿಮ್ಮ ಕ್ಷೇಮವ ನೀವೆ ಕಾಯ್ದುಕೊಂಡು  
ನಿಮ್ಮ ಕುಶಲವ ನೀವೆ ಮಾಡಿಕೊಂಡು  
ಕೆಡಕು ಕಳಚಿದ ಮನದಿಂದ ಒಮ್ಮೆ 'ಬಾಪು'  
ಎಂದೊಡನೆ ನಮಗೆ 'ಪೋಕ್ಷ'

**ದಾರ್ಶನಿಕ -**

ಆದುವೆ ಬಾಪು ನಿಮ್ಮಾಣತಿ

**ಗಾಂಧಿ -**

ಅದುದು ಅದುವೆ ಕೊನೆಯಾಣತಿ  
ಹೊರಡು.

**ದಾರ್ಶನಿಕ -**

ಸತ್ಯಾವತಾರಿ ಬಾಪು ನಮಿಸುವೆನು.

(ನಮಸ್ಕರಿಸಿ ಹೊರಡುತ್ತಾ)

ಸತ್ಯವರಿತವರಿತ್ತ ಸಂನೇಶ ಮಾಲೆಗಳ  
ಪೊತ್ತು ಪೋಗುವೆನು ನಾಡಿಂಗಿ,  
ಇದರಿಂ ನಾಡ ಸಿಂಗರಿಸಿ ನೋಡುವೆನು ಭವ್ಯವ.



ಜನ ೧ -

ಅರಿವನೊ ಕಾಣೆವು  
ಹುಚ್ಚನಂದದಿ ಅಡುತಿಹನು

ಜನ ೨ -

ದೇಶ ಪ್ರೇಮದ ಹುಚ್ಚನಿವ  
ಸ್ವಾತಂತ್ರ್ಯ ಬಂದೊಡನೆ ಹೆಚ್ಚಾಗಿ ಹೋಗಿಹುದು.

ದಾರ್ಶನಿಕ -

ಸ್ವಾತಂತ್ರ್ಯ ಬಂದಿಹದು ಎನಬೇಡಿ  
ಸ್ವಾತಂತ್ರ್ಯ ಎಲ್ಲಿಹುದು ನಿಮಗೆ.

ಜನ ೩ -

ಇವನು ಹುಚ್ಚನಿವ.  
ಸ್ವಾತಂತ್ರ್ಯ ಬಂದಿಹುದು. ಸರ್ವಾಧಿಕಾರನಿಹುಹು  
ಎಂದೆನುವ ಅರಿವಿಲ್ಲ ಇವಗೆ

ಹೀಗೇಕೆ ಆಗಿಹುದೊ ಇವಗೆ ಪಾಪ !

ದಾರ್ಶನಿಕ -

ಸ್ವಾತಂತ್ರ್ಯ ತಂದವರ ಕವಿಗೇನಿಸಿ ನೂಕಿಹಿರಿ-  
ಕದುಪಾಶ ಹಿಡಿ ಬಂಧ ಕಟ್ಟಿಹುದು ನಿಮ್ಮ  
ಒಳಗುದ್ದು ಸಿಡಿಮುದ್ದು ತಟ್ಟಿಹುದು ನಿಮ್ಮ  
ಮುಂದೆ ಮುಂದೆನುತ ಹಿಂದಾಗಿ ಹೋಗಿಹಿರಿ  
ತಿಳಿದಿದ್ದು ತಿಳಿವಿಲ್ಲ ಬಲವಿದ್ದು ಬಲವಿಲ್ಲ  
ಹುಚ್ಚಿಲ್ಲ ಬೆವ್ವಿಲ್ಲ, ಅರಹುಚ್ಚು ಅರಬೆವ್ವು.

ಜನ ೩ -

ಅರಿವೆನೋ ! ಅತಿಯಾಗಿ ಅಪುನನು  
ಹುಚ್ಚಂತೆ ಬೆಪ್ಪಂತೆ, ಹಿಡಿಯಿರೋ ಇವನ

ಜನ ೪ -

ಹಾಗಲ್ಲ ಹಾಗಲ್ಲ, ತಡೆಯಿರಿ  
ಯಾರಲ್ಲಿ ಏನುಂಟೋ ತಿಳಿದವರು ಅರುಂಬು?

ಜನ ೫ -

ಇಲ್ಲೇಕೆ ಬಂದಿಹನೋ  
ಹೋಗೆಂದು ಹೇಳಿರೈ

ಜನ ೬ -

ಜನವ ಹುಚ್ಚು ಬೆಪ್ಪೆನ್ನುವ  
ಇವನ ಹುಚ್ಚು ಬಿಡಿಸುವೆವು  
ತೂರಿರೋ ಕಲ್ಲುಗಳೆ.

ದಾರ್ಶನಿಕ -

ಆರವೈ ಧೀರರು !

ಕಲ್ಲು ಮಣ್ಣಿಂ ಚಪಲ ಚಪ್ಪರಿಸುವರು  
ನಿಮ್ಮ ಕ್ಷಾತ್ರ ಬಾಳೆಂದು ಇಲ್ಲಿಗಿಳಿದುದೇ ?  
ಹಾ ದೇವ, ಹಾ ದೇವ!

ಸೂರ್ಯ ಚಂದ್ರರ ಗೌರವವಂಶ  
ಸಾಗರವ ಗುಟುಕಿಸಿ, ಮೇರುವನೆ ತಿರುಗಿಸಿ  
ಗಂಗೆಯನೆ ಉರುಳಿಸಿ ಸಗ್ಗವನೆ ಸೆಕೆತಂದ  
ಗಾಂಧೀವ ಕೈಗೊಂಡ ನೀರವಂಶವೆಂದು

ಕಲ್ಲುಸುಣ್ಣಂ ಕೈಗೊಂಡಿಹುದೇ ?

ಹಾ ವೇನ! ಹಾ ವೇನ! ಕಾಲವೆ, ಕನಿಕರವ ತೋರೈ

ಜನ ೧ -

ಆದೋ ಕಣ್ಣೆಂ ನೀರು ಹರಿಯುತ್ತಿಹುದು

ಹುಚ್ಚನಲ್ಲಿವ

ಜನನ ಕಂಡು ಸಂತಾಪ ವಡುವ ಹುಚ್ಚನೆ ?

ಹಾಗಲ್ಲ! ಹಾಗಲ್ಲ.

(ಗುಂಪು ದಾರ್ಶಿಕನನ್ನು ನೋಡುತ್ತಾ ಸ್ವಲ್ಪವಾಗಿ ನಿಲ್ಲುವುದು.)

ದಾರ್ಶಿಕ -

ಏನ ನೋಡಿವಿರಿ ನನ್ನಂ ಜೋಲು ಮುಖದಿಂ.

ಮುಖವರಳಿ ಕೆದರಲಿ ಕಣ್

ಕಿವಿಗಿದರಿ ಕೇಳಿಕೇಳಿ ಆಗುತ್ತಿಹುದು

ಎಡೆಬಿಡವೆ ಕೂಗಿಂದ ಕೂಗು

ದೇವ ಲೋಕದಿಂ ಪಿತೃಲೋಕದಿಂ ವೀರಲೋಕದಿಂ

ಬಾಣ ಮಂಚದಿಂ ಕಂಪ ಕೂಡದಿಂ ಗುಂಡಿನೇಟಿಸಿಂ

ಕೂಗುತ್ತಿದೆ ಕೂಗಿಂದ ಕೂಗು

‘ಕಾಪಿಡಿರಿ ಧರ್ಮವನು ಕಾಪಿಡಿರಿ ಬೆಳಕನ್ನು

ಕಾಪಿಡಿರಿ ಶಾಸ್ತ್ರಗಳ ನೀತಿಗಳ

ಕಾಪಿಡಿರಿ ಸ್ವಾತಂತ್ರ್ಯ’ ಎಂದೆನುವ ಮಾತು

ಹೂರೆ ಹೂರೆಯಾಗಿ ಮೆರುತಿಹುದು ನಮ್ಮ

ನಿಂತೇನ ನೋಡುವಿರಿ,

ಮನಮಂಕು ಹರಿಯಲಿ

ಮೈ ಜೋಪು ಇಳಿಯಲಿ

ಎಮ್ಮ ರಾಷ್ಟ್ರ ಪಿತನಿಂದು ಸೆಡೆದು ಗೇಣಾಗ ಚಳಿಯಲ್ಲಿ  
ಕೊರೆಗುತಿಹನು

ನಾವೆಸಗಿದಷ್ಟೆ ಹಿಡಿಪಾಶವಾಗಿಹುದವರೆ

ಜನ ೩

ಈ ಮಾತು ನಿಜವುಂಟೆ ?

ಜನ ೪

ನಮ್ಮಿಂದ ರಾಷ್ಟ್ರಪಿತಗೆ ಬಂಧನವೆ ?

ಜನ ೫

ಅ ಬಂಧನವ ಬಿಡಿಸಲವುದೆ ?

ಪಾರ್ಥಿವ -

ಅಪ್ಪುದಪ್ಪುದು

ನಮ್ಮ ಕ್ಷೇಮವ ನಾವೆ ಕಾಯ್ದುಕೊಂಡು

ನಮ್ಮ ಕುಶಲವ ನಾವೆ ಮಾಡಿಕೊಂಡು

ಕೆಡಕು ಕಳಚಿವ ಮನದಿಂದ ಒಮ್ಮೆ 'ಬಾಪು'

ಎಂದೊಡನೆ ರಾಷ್ಟ್ರಪಿತಗೆ ಮೋಕ್ಷ !

ಆ ಗುಂಪು ಈ ಗುಂಪು ಸೊಂಪಾಗಿ ಸೇರೋಣ

ಹೊಸ ರಾಷ್ಟ್ರ ಒಲುವಿಂದ ನಿನರ್ವಾಣ ಮಾಡೋಣ

ಅಲ್ಲಿಂದ ಇಲ್ಲಿನಕ ಹೊಸ ಬೆಳಕ ಹರಿಸೋಣ

ಒಳಹುಳುಕು ಮನ ಕೊಳಕು ಕತ್ತರಿಸಿ ಎಸೆಯೋಣ

ಹಲ ಮುಖದ ನಗುಮುಖವ ಮನಸಾರೆ ಕಾಣೋಣ

ಜೀವ ಜೀವರ ನೇಹ ಬೆಳಸೋಣ ಬೆಳಗೋಣ

ಬನ್ನಿರೈ, ಸೇರಿರೈ ಇದೆ ಸಮಯ ಇದೆ ಸಮಯ

ನಮ್ಮ ತಡವರಿಲ್ಲ ಇಲ್ಲ ಎದ್ದೇಳಿ

ಬೆಂಬಲವ ನೀಡೋಣ ಭಸ್ಮ ಭಾರತಿಯ ಕಾರೋಣ

(ಮೈಸೂರಿತಂತಾಗಿ)

ಓಹೋ ಅದೋ ನೋಡಿ, ನೋಡಿ  
ಬರುತಿಹಳು ಮಾತೆ ಸ್ವಾಲಂಕೃತವಾಗಿ  
ಕೆಂದಾವರೆ ಮಂದಗಮನದಡಿಗಿಜ್ಜೆ ಫಲ್ ಸಂದಿಹುದು  
ಮಿರುಗು ಪೀತಾಂಬರವುಟ್ಟು ಹೊಳೆವ ಅಭರಣತೂಟ್ಟು  
ಎಳೆಕಳೆಯ ಚಂದಿರ ವದನೆ ಬರುತಿಹಳು ಬರುತಿಹಳು  
ಕೋಟಿರತ್ನ ಕಿರೀಟ. ತ್ರಿವರ್ಣಧ್ವಜಹಾರಾಟ  
ಹವಳತುಟಿಯಿಂದ ಹೊಮ್ಮಿಹುದು ಎಳೆನೆಗೆಯು  
ಬಾರೌ ತಾಯೆ, ಭಾರತಿ, ಬಾರೌ

(ಕೈ ಎತ್ತಿಕೂಗುವನು)

ಬನ್ನಿನ್ನಿ ದೇವಿ ಬಂದಿಹಳು  
ಕೋಟಿ ಕೋಟಿ ಕಂಚುಕಂಠದಿಂ  
ಹೊರಡಲಿ ಜೈ ಕಾರ

(ಗಂಪುಜಯ ಕಾರಮಾಡುವನು )

ಬಾರೌ ತಾಯೆ,

ವಿಶ್ವಸೀತವದು ನಿನಗಾಗಿ ಕಾದಿಹುದು  
ವಿಶ್ವಭಾರತಿಗೆ ವಿಶ್ವ ಪ್ರೇಮವಿಹುದು.

ತಾಯೆ,

ಎರು ವಿಶ್ವ ಸಿಂಹಾಸನವ

ಸ್ವಾತಂತ್ರ್ಯ ಸಾಧಕರ ನೀರ ಬಾಹು ಸೋಪಾನ  
ರಾಷ್ಟ್ರ ನಿರ್ವಾಹಕರ ಚತುರ ಕಲಿಯ, ಸೋಪಾನ  
ಸ್ವಾತಂತ್ರ್ಯ ಕಾಪಿಡುವ ಧೀರ ವಜ್ರದೇವಿಯ ಸೋಪಾನ

ದೀನರ ಸಲಹುವ ಕೈಚಿನ್ನು ಸೋಪಾನ

ಎರು ತಾಯೆ, ಎರು ವಿಶ್ವ ಪೀತವ

ಕಣ್ಣನೋಟವೇಕೆ ಅಲ್ಲಿಲ್ಲಿ ಓಡುವುದು ತಾಯೆ  
ಬಿಲ್ಲ ಬಾಣದಂತೆ ಸಿದ್ಧವಿದೋ, ನಿಂದಿಹೆವು ನಿಂದಿಹೆವು  
ನಗೆಮುಖದ ತಾಯೆ ಎರು, ಎರು.

ಸತ್ಯಮೇವಜಯತು

ಅಹಿಂಸಾ ಪರವೋ ಧರ್ಮಃ

ಊಂ, ಎರು.

ನಹಿ ಜ್ಞಾನೇನ ಸದೃಶಂ

ಸರ್ವೇಜನಃ ಸುಖಿನೋ ಭವಂತು

ಕೂಡುವುದು ತಾಯೆ ಸುಖಾಸನದಿ

ವಿಶ್ವಭಾರತಿಗೆ ಬಹುಪರಾಕ್ !

ವಿಶ್ವಮಾತೆಗೆ ಬಹು ಪರಾಕ್

(ಮೇಲೆನೋಡಿ.)

ಓಹೋ! ಓಹೋ!

ಕಿಕ್ಕಿರಿದು ಬರುತಿಹರು ದಿವಿಜರೆಲ್ಲ

ಸಗ್ಗ ಬರಿದಾಗಿಹುದು

ಎಲ್ಲ ಲೋಕಗಳು ಹರಸುತಿಹವು

ಎಲ್ಲ ಪಿತೃಗಳು ತೃಪ್ತರಾಗಿಹರು

ಅಹ! ಮಾತೆಯೇಂ ಭೂಷಿತಳಾಗಿ ಎಳೆ ನಗೆಯ

ಬೀದುತಿಹಳು

ಏಂ ! ಸೌಭಾಗ್ಯ ನೋಟವಿದು

ಚಾಮರವನಿಕ್ಕುವರು, ಸತ್ತಿಗೆಯ ಹಿಡುವರು

ಶೃಂಗಾರ, ವೈಯ್ಯಾರ  
ನಾಟ್ಯಗಳು ಸ್ವತ್ಯಗಳು  
ಆನಂದ, ಆನಂದ, ಆನಂದ!!!

(ಕುಣಿಯಲು ಹೋಗಿ ಕನಸಿನಿಂದ ಎಚ್ಚರನಾಗುವುದು)

ಇದೇಂ, ಕನಸೇ, ಕನವರಿಕೆಯೇ! (ನಗುವಳು)

(ಎಸುರಿಗಿಪ್ಪ ಗಾಂಫಿ, ವಿವೇಕಾನಂದ ಬುಡ್ಡ ಇವರೂಗಳ  
ಭಾವಚಿತ್ರಗಳನ್ನು ನೋಡಿ)

ನಿನ್ನು ಕನಸ ಸಂದೇಶ ಮಂಗಳವ ಮಾಡಲಿ.  
ಚಣವೊಂದ ಕಳೆಯದೆ ಶ್ರಮಿಸುವೆನು ನವಗಾಗಿ  
ಭರಿತ ಭಾರತಿಯ ಭವ್ಯವರಳಲಿ.

(ಪಕ್ಕದಲ್ಲಿರುವ ಚರಕವನ್ನು ನೋಡಿ)

ಬಾರೈ !

ಎಮ್ಮ ಭವ್ಯರಾಷ್ಟ್ರಕೆ ನೀ ಸೇತು  
ಸವಯುಗದಾರಾಧನೆಗೆ ನೀ ಹೇತು.

ಆ ಯುಗದಿ ಶ್ರೀರಾಮ, ರಾವಣಾದಿಗಳ ಸಂಹರಿಸೆ  
ಸಾಗರವ ದಾಟಲು ನೀನಾದೆ ' ಶ್ರೀರಾಮಸೇತು ' ವೆಂಪು  
ಈ ಯುಗದಿ ಮನದಹಿತವನು ದಹಿಸೆ  
' ಚರಕ ' ವೆಂಬಭಿದಾನದಿ ತಿರುಗುತಿಹೆ

ನಿನಗೆ ಮನೆಮನೆಯೆ ಆಶ್ರಮ  
ಮನಮನವೆ ಮಂಟಪ

(ಚರಕದಿಂದ ನೂಲುತಾ)

ಶ್ರೀರಾಮನಾನಂದಿ ತಿರುತಿರುಗಿ  
ಆ ರಾಮರಾಜ್ಯವೆಳೆತಾರ್ಥಿ.

ರಘುಸತಿ ರಾಘವ ರಾಜಾರಾಮ  
ಸತಿತ ಪಾಪನ ಸೀತಾರಾಮ  
ಇಷ್ಟಪ್ರದಾಯಕ ಸೀತಾರಾಮ  
ದುಷ್ಟ ಸಂಹಾರಕ ಜೈಜೈರಾಮ  
ಸದ್ಗುಣಪೂರ್ಣ ರಾಜಾರಾಮ  
ಮಂಗಳರೂಪ ಸೀತಾರಾಮ



## ತಿದ್ದುಪಡಿ

ಪುಟ	ಸಾಲು	ಅಶುದ್ಧ	ಶುದ್ಧ
1	5	ತಮುತ್ಪಲ್ಲತ	ಹಿಮವತ್ಪಲ್ಲತ
2	1	ಅರುಂಟು	ಆರುಂಟು
3	6	ಧೃವತಾರೆ	ಧ್ರುವತಾರೆ
5	5	ನಡೆಸಿಹಿರಾ	ನಡೆಸಿಹಿರಾ
10	9	ಭಕ್ತಿ	ಭಕ್ತ
11	11	ಕಾಪಿಟ್ಟಿಹಿರಿ	ಕಾಪಿಟ್ಟಿಹಿರಿ
14	16	ಶಬ್ದರಾಷ್ಟ್ರ	ಶಬ್ದಶಾಸ್ತ್ರ
15	3	ಪಕನಿಷ್ಟ	ಪಕನಿಷ್ಟ
15	7	ತೊಡರೇಕೆ	ತೊಡರೇಕೆ
15	12	ಅನುಷ್ಠಾನ	ಅನುಷ್ಠಾನ
17	4, 7	ಸೃಷ್ಟಿ	ಸೃಷ್ಟಿ
18	20	ಸದ್ಭ್ರಹ್ಮಚರ್ಮ	ಸದ್ಭ್ರಹ್ಮಚರ್ಮ
19	13	ಅನುಷ್ಠಾನ	ಅನುಷ್ಠಾನ
22	2	ಬಂದಿಹರಿ	ಬಂದಿಹರಿ
23	20	ಸಾವಿತ್ರ	ಸಾವಿತ್ರ
13, 25	9, 4	ಭಗವನ್	ಭಗವಾನ್
25	15	ಐತಂದೆಡಿ	ಐತಂದೆಡಿ
29	4	ವಾಚೀಯ	ವೇದಿಗಳ
29	19	ಉತ್ತಮರಾಗಿಹರಿ	ಉತ್ತಮರಾಗಿಹರಿ
32	17	ಒಡದೇಳಿ	ಒಡದಿದ್ದು
33	10	ಸಿದ್ಧಗಳ	ಸಿದ್ಧತೆಗಳ
36	11	ಹದಮಾಡ	ಹದಮಾಡಿ





ಇದೇ ಗ್ರಂಥಕರ್ತರ ಮುಂದಿನ ಪ್ರಕಟಣೆಗಳು :

೧. ಬೆಳದಿಂಗಳೋಲೆಗಳು

(ತಿಳಿಹಾಸ್ಯ, ಮೆಲು ಕೃಂಗಾರದಿಂದ ಆದರ್ಶ ದಂಪತಿಗಳನ್ನಾಗಿ  
ಮಾಡುವ ಅತ್ಯಂತ ಬೋಧಕ ಗ್ರಂಥ)

೨. ರಾನುಣ್ಣಿ (ಜೀವನ ಚಿತ್ರ)